

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီးတရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအားမြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့ထုတ်ကုန်တစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA) ပါ သဘောတူညီချက်များ အတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများ နှစ်နာမူမရှိစေရေးနှင့် နည်းလမ်းကျန မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ ကျင်းပ၍ ထွက်ပေါ်လာသည့် အစိုးရအား နိုင်ငံတော်တာဝန်လွှဲအပ်နိုင်ရေး ဆက်လက်ဆောင်ရွက် သွားမည်။

မန္တလေးမြို့၌ အခြေခံပညာကျောင်းများစတင်ဖွင့်လှစ် ကျောင်းသား ကျောင်းသူများ အေးချမ်းပျော်ရွှင်စွာ ပညာသင်ကြား

မန္တလေး ဇွန် ၂

၂၀၂၅ - ၂၀၂၆ ပညာသင်နှစ် အတွက် တစ်နိုင်ငံလုံးရှိ အခြေခံ ပညာကျောင်းများကို ယနေ့ နံနက်ပိုင်းမှ စတင်၍ဖွင့်လှစ်ခဲ့ရာ မန္တလေးမြို့ရှိအခြေခံပညာကျောင်း များတွင်လည်း ကျောင်းသား ကျောင်းသူများ အေးချမ်းပျော်ရွှင် စွာဖြင့် ကျောင်းတက်၍ ပညာ သင်ကြားလျက်ရှိကြသည်။

ယနေ့ကျောင်းသို့ လာရောက် ၍ ပညာသင်ကြားကြသည့် ကျောင်းသား ကျောင်းသူများအား တာဝန်ကျ ဆရာ ဆရာမများက ကျောင်းဝင်ပေါက် အသီးသီး၌ အတန်းစဉ်အလိုက် စည်းကမ်း တကျ သွားရောက်နိုင်ရေး စီမံ ဆောင်ရွက်ပေးသည်။

အမှတ်(၁၆) အခြေခံပညာ အထက်တန်းကျောင်းမှ ကျောင်း အုပ်ဆရာကြီး ဒေါက်တာ သန်းထိုက်စိုးက “ဒီနေ့ကတော့ အခြေခံပညာကျောင်းတွေ၊ ဘုန်း တော်ကြီးသင်ပညာရေးကျောင်း တွေနဲ့ ပုဂ္ဂလိကကျောင်း တွေ ဖွင့်လှစ်တာဖြစ်ပါတယ်။ စာမျက်နှာ ၆ ကော်လံ ၁



ယနေ့ ဖတ် စ ရာ

နေပြည်တော်ရှိ အခြေခံပညာ ကျောင်းများ စတင်ဖွင့်လှစ် ကျောင်းသား ကျောင်းသူများ စိတ်အေးချမ်းပျော်ရွှင်စွာ ပညာသင်ကြားလျက်ရှိ



ပြည်တွင်းသတင်း

စာ ၇

ကျွန်တစ်ဝန်း ပလတ်စတစ်ညစ်ညမ်းမှု အဆုံးသတ်ရေး၊ စုပေါင်းအားဖြင့် ဆောင်ရွက်ပေး



ဆောင်းပါး

စာ ၁၀

လာအိုအစိုးရက မြို့တော် ဗီယင်ကျန်းမှ ဗီယက်နမ် နယ်စပ်အထိ အမြန်လမ်း ဖောက်လုပ်ရန် စီစဉ်ဆောင်ရွက်

နိုင်ငံတကာသတင်း

စာ ၁၄

ယာယီပစ်ခတ်တိုက်ခိုက်မှုရပ်စဲရေး အလေးအနက်ထား တွေးဆဆင်ခြင်

တပ်မတော်က ဇွန် ၁ရက်မှ ၃၀ ရက်အထိ ကာလကို ယာယီ ပစ်ခတ်တိုက်ခိုက်မှု ရပ်စဲရေးကာလအဖြစ် မေ ၃၁ ရက်တွင် ထပ်မံတိုးမြှင့်ထုတ်ပြန်လိုက်သည်။

လက်ရှိမိမိတို့နိုင်ငံတွင် ဖြစ်ခဲ့၊ ဖြစ်ဆဲဖြစ်သော သဘာဝ ဘေးအန္တရာယ်များနှင့် လက်နက်ကိုင်ပဋိပက္ခများ၏ဒဏ်ကို ခံစားနေကြရသည့် ပြည်သူများအနေဖြင့် ယင်းအခြေအနေများမှ လွန်မြောက်၍ ကောင်းမွန်သည့်အခြေအနေတစ်ရပ်သို့ ရောက်ရှိ ရန် လိုအပ်နေပြီဖြစ်သည်။

တပ်မတော်က ယာယီပစ်ခတ်တိုက်ခိုက်မှု ရပ်စဲရေးကာလ ထပ်မံတိုးမြှင့်ခြင်းနှင့် စပ်လျဉ်း၍ (၁) ငလျင်ဒဏ်သင့် ဒေသများ၌ ပြန်လည်တည်ဆောက်ရေးနှင့် ပြန်လည်ထူထောင်ရေးလုပ်ငန်း များကို အရှိန်အဟုန်ဖြင့် ဆက်လက်ဆောင်ရွက်နိုင်စေရေး၊

(၂) လွတ်လပ်ပြီး တရားမျှတသည့် ပါတီစုံဒီမိုကရေစီ ရွေးကောက်ပွဲကို အောင်မြင်စွာကျင်းပနိုင်စေရေး၊ (၃) နိုင်ငံတော်နှင့် နိုင်ငံသားအားလုံး၏ အကျိုးစီးပွားကို ပိုမိုလျင်မြန်စွာ ဖော်ဆောင်နိုင်စေရေး၊ (၄) ရေရှည်တည်တံ့ပြီး စစ်မှန်သည့်ငြိမ်းချမ်းရေးကို ဖော်ဆောင်နိုင်စေရေးတို့အတွက် တည်ငြိမ်အေးချမ်းရေးကို ရှေးရှုကြောင်း ထုတ်ပြန်ချက်တွင် ထည့်သွင်းဖော်ပြထားသည်။

မေလ ၂၉ ရက်က ကျင်းပခဲ့သည့် မန္တလေးငလျင်ကြီးကြောင်း ဘေးဒဏ်သင့်ခဲ့ရသည့် ပြည်သူများအား ကူညီထောက်ပံ့နိုင်ရန်နှင့် ပြန်လည်ထူထောင်ရေးလုပ်ငန်းများ ဆောင်ရွက်နိုင်ရန် ဒုတိယ အကြိမ်မြောက် အလှူငွေပေးအပ်လှူဒါန်းပွဲတွင် နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌက အမှာစကားပြောကြားခဲ့ရာ “ပြန်လည်ထူထောင်ရေးလုပ်ငန်းများကို အရှိန်အဟုန်ဖြင့် ဆောင်ရွက်နေသည့် ကာလဖြစ်သည့်အတွက် တည်ငြိမ်အေးချမ်းမှု လိုအပ်သောကြောင့် တပ်မတော်အနေဖြင့် ဧပြီ ၂ ရက်မှစပြီး ယခုမေလကုန်အထိ ယာယီပစ်ခတ်တိုက်ခိုက်မှု ရပ်စဲရေးကာလ သတ်မှတ်ထုတ်ပြန်ထားကြောင်း၊ ထို့ကြောင့် နိုင်ငံတော်နှင့် ပြည်သူတို့၏ အကျိုးစီးပွားကို ရှေးရှုပြီး တိုင်းရင်းသားလက်နက်ကိုင် အဖွဲ့အစည်းများနှင့် သက်ဆိုင်သူများအနေဖြင့်လည်း ယာယီ အားဖြင့် အပစ်အခတ်ရပ်စဲထားခြင်းအပေါ် အလေးထားစဉ်းစားပြီး လိုက်နာဆောင်ရွက်ပေးကြရန် တိုက်တွန်းလိုကြောင်း” ထည့်သွင်း ပြောကြားခဲ့ပြီး ယခုဇွန်လတစ်လတာကိုလည်း ယာယီပစ်ခတ် တိုက်ခိုက်မှုရပ်စဲရေးကာလအဖြစ် ထပ်မံတိုးမြှင့်ခြင်းဖြစ်သည်။

ဗိုလ်တထောင်ကျိုက်ဒေးအပ်ဆံတော်ဦးစေတီတော် ဗုဒ္ဓါဘိသေကအနေကဇာတင်လှူပူဇော်ပွဲ ကျင်းပမည်

ရန်ကုန် ဇွန် ၂ ဗိုလ်တထောင် ကျိုက်ဒေးအပ် ဆံတော်ဦးစေတီတော် လုံးတော်ပြည့် ရွှေသင်္ကန်းကပ်လှူပူဇော်ခြင်း အောင်မြင်စွာဆောင်ရွက်နိုင်ခဲ့ သဖြင့် အောင်ပွဲမင်္ဂလာအခမ်းနားအဖြစ် စေတီတော်အား ဗုဒ္ဓါဘိသေက အနေကဇာတင်လှူပူဇော်ခြင်းနှင့် လုံးတော်ပြည့် ရွှေသင်္ကန်းကပ်လှူခြင်း ရေစက်ချမင်္ဂလာအခမ်းအနားများကို ဇွန် ၁၀ ရက် နယုန်လပြည့် (မဟာသမယအခါတော်နေ့) တွင် စည်ကား သိုက်မြိုက်စွာ ကျင်းပသွားမည်ဖြစ်ကြောင်း ဗိုလ်တထောင် ကျိုက်ဒေးအပ် ဆံတော်ဦးစေတီတော် ဘဏ္ဍာတော်ထိန်း ဂေါပကအဖွဲ့မှ သိရသည်။

ဗိုလ်တထောင် ကျိုက်ဒေးအပ်ဆံတော်ဦးစေတီတော် လုံးတော် ပြည့် ရွှေသင်္ကန်းကပ်လှူပူဇော်မှုကို ဩဝါဒါစရိယ ဆရာတော်များ ၏ ဩဝါဒနှင့်အညီ ရန်ကုန်တိုင်းဒေသကြီးအစိုးရအဖွဲ့၏ ဦးဆောင်မှု ဖြင့် ဦးစီးကော်မတီ၊ လုပ်ငန်းကော်မတီများဖွဲ့စည်း၍ ၂၀၂၄-၂၀၂၅ ခုနှစ်တွင် ရွှေသင်္ကန်းကပ်လှူပူဇော်ခြင်းလုပ်ငန်းများကို ဗိုလ်တထောင် ကျိုက်ဒေးအပ်ဆံတော်ဦးစေတီတော် ဘဏ္ဍာတော်ထိန်း ဂေါပက အဖွဲ့မှ အောင်မြင်စွာဆောင်ရွက်ခြင်းဖြစ်ကြောင်း သိရသည်။

ခရိုင်(ပြန်/ဆက်)

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူး ခန့်ထားခြင်း

နိုင်ငံတော်စီမံအုပ်ချုပ်ရေးကောင်စီသည် ဥပဒေရေးရာဝန်ကြီး ဌာနဥပဒေအကြံဉာဏ်ပေးဦးစီးဌာနမှ ဒုတိယညွှန်ကြားရေးမှူး ချုပ် ခေါက်တာ ကြည်ကြည်သန်းအောင် ကို ဥပဒေမူကြမ်း စိစစ်ရေး ဦးစီးဌာန ညွှန်ကြားရေးမှူးချုပ်အဖြစ် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည်။

အစိုးရဓမ္မစရိယစာမေးပွဲ (ပဉ္စမနေ့)ကျင်းပ

နေပြည်တော် ဇွန် ၂ သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာနက ကြီးမား၍ နှစ်စဉ်ကျင်းပသော ၂၀၂၅ ခုနှစ် အစိုးရဓမ္မစရိယစာမေးပွဲ (ပဉ္စမနေ့)တွင် နိုင်ငံတစ်ဝန်းရှိ စာဖြေဌာန ၆၅ ဌာနတို့တွင် စာဖြေ စာရင်းသွင်း ၁၁၀၂၇ ပါး/ဦးအနက် ၈၆၃၀ ပါး/ဦး ဖြေဆိုကြသဖြင့် ၇၈ ဒသမ ၂၆ ရာခိုင်နှုန်း ဖြေဆိုကြကြောင်း သာသနာရေးဦးစီးဌာနမှ သိရှိရသည်။ သတင်းစဉ်

လျှပ်စစ်သုံးမော်တော်ယာဉ်များ ရန်ကုန်ဆိပ်ကမ်းသို့ရောက်ရှိ

နေပြည်တော် ဇွန် ၂ အမျိုးသားအဆင့် လျှပ်စစ်သုံးယာဉ်နှင့် ဆက်စပ်လုပ်ငန်းများ ဖွံ့ဖြိုး တိုးတက်ရေး ဦးဆောင်ကော်မတီ၏ ခွင့်ပြုချက်ဖြင့် Unitrust Enterprise Group of Co., Ltd. မှ တင်သွင်းလာသော တရုတ်နိုင်ငံထုတ် AIQARI CAR03နှင့် AIQAREQ7 အမျိုးအစား လျှပ်စစ်သုံးမော်တော်ယာဉ်များသည် ရန်ကုန်ဆိပ်ကမ်းသို့ ရောက်ရှိလာသဖြင့် ယနေ့တွင် လုပ်ထုံးလုပ်နည်း နှင့်အညီ ထုတ်ယူခွင့်ပြုခဲ့ကြောင်း သတင်းရရှိသည်။ သတင်းစဉ်



ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၃ - ၆ - ၂၀၂၅ ကျပ်/လီတာ

Table with 14 columns: Fuel (လက်လီဈေးနှုန်း), ရန်ကုန်, မန္တလေး, နေပြည်တော်, ပဲခူး, မကွေး, ထားဝယ်, မုံရွာ, ပုသိမ်, မြစ်ကြီးမား, စစ်တွေ, ဘားအံ, မော်လမြိုင်, လားရှိုး, တောင်ကြီး, လွိုင်ကော်, ဟာအေး

Table with 3 columns: Fuel (လက်ကားဈေးနှုန်း), ရန်ကုန်, မန္တလေး

ဗိုလ်တထောင်ကျိုက်ဒေးအပ်ဆံတော်ဦးစေတီတော် ဗုဒ္ဓါဘိသေကအနေကဇာတင်လှူပူဇော်ပွဲ ကျင်းပမည်

၀၆၇- ၄၁၃၃၇၂၊ ၀၉-၂၅၄၆၂၅၄၇၇ ၀၆၇- ၄၁၁၂၈၂၊ ၀၉-၇၇၅၂၉၃၆၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မြန်မာ့အလင်း

Footer area containing contact information, QR code, and Myanmar Digital News logo.

လက်နက်ကိုင်အကြမ်းဖက်သောင်းကျန်းသူများ၏ အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန်လိုအပ်

လက်နက်ကိုင်အကြမ်းဖက်သောင်းကျန်းသူများအနေဖြင့် ၎င်းတို့ အဓမ္မဝင်ရောက်နေထိုင်နေသည့် မြို့၊ ရွာများ၌ တပ်မတော်၏ တန်ပြန်ထိုးစစ်ဆင်မှုများကို ကာကွယ်ရန်အတွက် ပြည်သူတို့၏နေအိမ်အဆောက်အအုံများ၊ အရပ်ဘက်အုပ်ချုပ်မှုဆိုင်ရာအဆောက်အအုံများကို အသုံးပြုခြင်း၊ အပြစ်မဲ့ပြည်သူလူထုကို လူသား တံတိုင်းအဖြစ်အသုံးပြုနိုင်ရေး ယာယီနေရပ်စွန့်ခွာနေရသူများကို ပြန်လည်နေထိုင်ရန်ဆွဲဆောင်စဉ်းရုံးခြင်း၊ အတင်းအဓမ္မလူသတ်စုဆောင်းခြင်းများကို လုပ်ဆောင် လျက်ရှိကြောင်း၊ တပ်မတော်အနေဖြင့် နိုင်ငံတော်၏ အချုပ်အခြာအာဏာကို မဖြစ်မနေကာကွယ်စောင့်ရှောက်သွားမည်ဖြစ်ပြီး အဆိုပါ လက်နက်ကိုင်အကြမ်း ဖက်သောင်းကျန်းသူများ၏ သတင်းရရှိမှုနှင့် အခြေအနေအရပ်ရပ်အပေါ်မူတည်၍ လိုအပ်သလိုတုံ့ပြန်ဆောင်ရွက်သွားမည်ဖြစ်သဖြင့် ၎င်းတို့အဓမ္မဝင်ရောက် နေထိုင်လျက်ရှိသည့် မြို့၊ ရွာများရှိ ပြည်သူများအနေဖြင့် ၎င်းတို့၏အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန် လိုအပ်ကြောင်း။

(၃-၉-၂၀၂၄ ရက်နေ့တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ်အစိုးရအဖွဲ့ဝင်များ၊ ပြည်နယ်နှင့် ခရိုင်အဆင့်ဌာနဆိုင်ရာတာဝန်ရှိသူများအား ပြောကြားသည့် အမှာစကားမှ ကောက်နုတ်ချက်)

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးဝင်းရှိန် စီမံကိန်းနှင့် ဘဏ္ဍာရေးဝန်ကြီးဌာနအောက်ရှိ မြန်မာ့အာမခံလုပ်ငန်း(ရုံးချုပ်)နှင့် မြန်မာ့လယ်ယာဖွံ့ဖြိုးရေးဘဏ် (ရုံးချုပ်)တို့အား ကြည့်ရှုစစ်ဆေး

ရန်ကုန် ဇွန် ၂

ဒုတိယဝန်ကြီးချုပ်နှင့် စီမံကိန်းနှင့်ဘဏ္ဍာရေးဝန်ကြီးဌာန ပြည်ထောင်စု ဝန်ကြီး ဦးဝင်းရှိန်သည် ယနေ့နံနက်ပိုင်းတွင် ရန်ကုန်မြို့ရှိ မြန်မာ့ အာမခံ လုပ်ငန်း(ရုံးချုပ်) အစည်းအဝေးခန်းမ၌ မြန်မာ့အာမခံလုပ်ငန်း ဦးဆောင်ညွှန်ကြားရေးမှူး၊ အထွေထွေစနစ်ဧကရာများနှင့် ဌာနတာဝန်ခံ များနှင့်တွေ့ဆုံသည်။ (ယာယီ)

တွေ့ဆုံစဉ် ဒုတိယဝန်ကြီး ခေါင်းဆောင်မှုဖြင့် တိုက်တွန်း ချုပ်နှောင် ပြည်ထောင်စုဝန်ကြီးက မှာကြားသည်။ အာမခံလုပ်ငန်းများ ဖွံ့ဖြိုး ဆက်လက်၍ ဒုတိယဝန်ကြီး တိုးတက်စေရေး၊ ပြည်သူလူထု ချုပ်နှောင် ပြည်ထောင်စုဝန်ကြီးသည် မြန်မာ့အာမခံလုပ်ငန်းရှိ ဝန်ထမ်း မည် အာမခံအကောအကွယ် များနှင့်တွေ့ဆုံ၍ နိုင်ငံတော်အစိုးရ နှင့် ဝန်ကြီးဌာနက လမ်းညွှန် နှင့် ဝန်ကြီးချုပ်များကို ရှင်းလင်း မှာကြားပြီး ဝန်ထမ်းများ၏ ပုဂ္ဂလိကတို့က ထိခိုက်ပျက်စီး ပြောကြားပြီး ဝန်ထမ်းများ၏ ဆုံးရှုံးမှုများအတွက် အာမခံ တင်ပြချက်များကို ပေါင်းစပ်ညှိနှိုင်း လျော်ကြေးများ စနစ်တကျနှင့် ပြေငြိမ်းဆောင်ရွက်ပေးသည်။ မြန်မာ့အာမခံ တွက်ချက်ထုတ်ပေး ထို့နောက် ဒုတိယဝန်ကြီး နိုင်ငံရေး၊ အရာထမ်း၊ အမှုထမ်းများ ချုပ်နှောင်ပြည်ထောင်စုဝန်ကြီးသည် အားလုံး စည်းလုံးညီညွတ်စွာဖြင့် မြန်မာ့လယ်ယာ ဖွံ့ဖြိုးရေးဘဏ် (ရုံးချုပ်)သို့ရောက်ရှိရာ မြန်မာ့ ပြည်သူလူထုက ယုံကြည်အားကိုး လယ်ယာဖွံ့ဖြိုးရေးဘဏ်ဦးဆောင် သည့် မြန်မာ့အာမခံလုပ်ငန်း ညွှန်ကြားရေးမှူးနှင့် တာဝန်ရှိသူ ဖြစ်စေရန် ဝိုင်းဝန်းကြိုးပမ်း



များက လုပ်ငန်းဆောင်ရွက်မှု အခြေအနေများကို ရှင်းလင်း တင်ပြသည်။ ယင်းနောက် ဒုတိယဝန်ကြီး ချုပ်နှောင် ပြည်ထောင်စုဝန်ကြီးက တိုင်းဒေသကြီးနှင့် ပြည်နယ် အစိုးရအဖွဲ့များ၊ ခရိုင်နှင့်မြို့နယ်

ချေးငွေ အကြပေးအဖွဲ့များနှင့် ညှိနှိုင်းပေါင်းစပ်၍ ကြွေးကျန်များ ပြန်လည်ရရှိရေးအတွက် စီမံချက် ချမှတ်ဆောင်ရွက်ရေး၊ မလိုလား အပ်သော အုပ်ချုပ်မှုလျော့နည်း ဖြစ်စဉ်အမှအခင်းများ ကျဆင်း ပပျောက်ရေးအတွက် ဝိုင်းဝန်း

လျှင်ကြောင့် အိမ်ရာပြုကျခဲ့သည့် ဝန်ထမ်းများအား ထောက်ပံ့ပစ္စည်းများပေးအပ်




နေပြည်တော် ဇွန် ၂
လျှင်ကြောင့်အိမ်ရာပြုကျခဲ့သည့် ဝန်ကြီးဌာနအောက်ရှိ ဝန်ထမ်း များအတွက် အဝတ်အထည်နှင့် အသုံးအဆောင်များ ထောက်ပံ့ ပေးအပ်ခြင်း အခမ်းအနားကို ယနေ့မွန်းလွဲပိုင်းတွင်စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ပြည်ထောင်စုဝန်ကြီး ရုံး စုဝေးဆောင်ခန်းမ၌ ကျင်းပ သည်။ အခမ်းအနားတွင် ပြည် ထောင်စုဝန်ကြီး ဦးမင်းနောင်

က အင်အားအလွန်ပြင်းသည့် မန္တလေးလျှင်ကြောင့် မိမိတို့ ဝန်ထမ်းများ၏ အိမ်ရာများ ထိခိုက်ပျက်စီး ပြုပြင်မှုများအရ ကိုယ်ပိုင်ပစ္စည်းများ ပျက်စီးဆုံးရှုံး မှုဖြစ်ပေါ်ခဲ့ခြင်းအပေါ် ထိုက်သင့် သည့် ထောက်ပံ့ကူညီမှုဖြစ်စေရန် မိမိတို့ဝန်ကြီးဌာနနှင့် အလှူရှင် များက စွမ်းအားရှိသရွေ့ ကူညီပံ့ပိုး မှုများ ဆောင်ရွက်ပေးလျက်ရှိပါ ကြောင်း၊ မိမိတို့တစ်ဦးချင်း၏ နေထိုင်စားသောက်မှု အားနည်း ချက်ကြောင့် နောက်ဆက်တွဲ ကျန်းမာရေးထိခိုက်မှုများ မဖြစ် ပေါ်စေရေးအတွက် ဂရုပြုနေထိုင် သွားကြရန်နှင့် ဝန်ထမ်းမိသားစု များ၏ ကျန်းမာရေး၊ ပညာရေး ဆိုင်ရာ လိုအပ်ချက်များရှိပါက အချိန်နှင့်တစ်ပြေးညီ တင်ပြ၍ အကူအညီ ရယူနိုင်ကြပါကြောင်း အားပေးပြောကြားသည်။ ထို့နောက် ပြည်ထောင်စု ဝန်ကြီး၊ ဒုတိယဝန်ကြီးများနှင့် တာဝန်ရှိသူများက လျှင်ကြောင့် အိမ်ရာပြုကျခဲ့သည့် ဝန်ထမ်း ၆၀ အတွက် ခုတင်၊ မွေ့ရာ၊ ခြင်ထောင့်၊ စောင့်၊ ခေါင်းအုံးနှင့် အဝတ်အထည်အပါအဝင် တစ်ဦး လျှင် ထောက်ပံ့ပစ္စည်းခန့်ခွဲမှုများ ကို ထောက်ပံ့ပေးအပ်ကြကြောင်း သိရသည်။ (ဝဲပုံ)

ရောဝတီမြစ်ရေ ကသာမြို့၌ စိုးရိမ်ရေမှတ် ရောက်ရှိနိုင် နေပြည်တော် ဇွန် ၂ ယနေ့မွန်းလွဲ ၁၂ နာရီခွဲ တိုင်းထွာချက်အရ ရောဝတီမြစ်ရေသည် ကသာမြို့၌ ယင်းမြို့ ၏ စိုးရိမ်ရေမှတ်အောက် ရှစ်ပေခွဲခန့်တွင် ရောက်ရှိနေသည်။ အဆိုပါမြစ်ရေသည် နောက်နှစ်ရက်အတွင်း ယင်းမြို့၏ စိုးရိမ်ရေမှတ်သို့ ရောက်ရှိနိုင်သည်။ သို့ဖြစ်၍ ကသာမြို့နယ်အတွင်းရှိ မြစ်ကမ်းအနီးနှင့် မြေခိုမဲ့ပိုင်းနေထိုင်သူများ အနေဖြင့် ကြိုတင်သတိပြုနိုင်ပါရန်နှင့် မြစ်ရေမြင့်တက်လာပါက အချိန်မီရှောင်ရှား နိုင်ပါရန် သတိပေးနှိုးဆော်အပ်ပါသည်။

မန္တလေးလျှင်ကြီးဘေးဒဏ်သင့်ပြည်သူများအတွက် လူသုံးကုန်ပစ္စည်း၊ ဆေးဝါးနှင့် ဆေးပစ္စည်းများ လာရောက်ပေးအပ်လှူဒါန်း



နေပြည်တော် ဇွန် ၂
Huawei Technologies (Yangon)
Co.,Ltd က မန္တလေးလျှင်ကြီးဘေးဒဏ်
သင့်ပြည်သူများအတွက် လိုအပ်သည့်
ထောက်ပံ့မှုများ ဆောင်ရွက်နိုင်ရန် လူသုံး
ကုန်ပစ္စည်းများ၊ ဆေးဝါးနှင့် ဆေးပစ္စည်း
များကို လှူဒါန်းတန်းတင်ခဲ့သည်။
ကုန်ပစ္စည်းများကို လှူဒါန်းရန်အတွက်
နေပြည်တော်နေရာချထားရေးဝန်ကြီးဌာန
ရှိသဘာဝဘေးအန္တရာယ်ဆိုင်ရာ စီမံခန့်ခွဲ
မှုဗဟိုဌာန (DMC) သို့ ယနေ့မနက်လွှဲပို့
တွင် လာရောက်ပေးအပ်လှူဒါန်းရာ
အမျိုးသားသဘာဝဘေးအန္တရာယ်ဆိုင်ရာ
စီမံခန့်ခွဲမှုကော်မတီ ဒုတိယဥက္ကဋ္ဌ(၁)၊
ပြည်ထောင်စုဝန်ကြီးဌာန ပြည်ထောင်စု
ဝန်ကြီး ဒုတိယဗိုလ်ချုပ်ကြီး ထွန်းထွန်း
နောင်က လက်ခံရယူပြီး (ပုံစံ) ကျေးဇူး
တင်စကားပြောကြားကာ ဂုဏ်ပြုမှတ်တမ်း
လွှာ ပြန်လည်ပေးအပ်သည်။
အလှူပစ္စည်းများ ပေးအပ်ပွဲသို့
သဘာဝဘေးအန္တရာယ်ဆိုင်ရာ စီမံခန့်ခွဲမှု
ဗဟိုဌာနအဖွဲ့ခေါင်းဆောင် ပြည်ထောင်စု
ဝန်ကြီးဌာန ဒုတိယဝန်ကြီး ဗိုလ်ချုပ်
အောင်ကျော်ကျော်၊ အမျိုးသားသဘာဝ
ဘေးအန္တရာယ်ဆိုင်ရာ စီမံခန့်ခွဲမှု
ကော်မတီ အတွင်းရေးမှူး လူမှုဝန်ထမ်း၊
ကယ်ဆယ်ရေးနှင့် ပြန်လည်နေရာချ
ထားရေးဝန်ကြီးဌာန ဒုတိယဝန်ကြီး
ဦးစိုးကြည်တို့ တက်ရောက်ခဲ့ကြောင်းနှင့်
ပစ္စည်းများကို ကျန်းမာရေးဝန်ကြီးဌာန
သို့ လွှဲပြောင်းပေးအပ်ခဲ့ပြီးဖြစ်ကြောင်း
သတင်းရရှိသည်။
သတင်းစဉ်

ပြည်ထောင်စုဝန်ကြီး ဒေါက်တာညွန့်ဗေ ကျောင်းသား ကျောင်းသူများ အေးချမ်းစွာပညာသင်ကြားနေမှု လှည့်လည်ကြည့်ရှုအားပေး

နေပြည်တော် ဇွန် ၂
ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဗေသည် ဒုတိယဝန်ကြီး ဒေါက်တာဇော်မြင့်၊
ဦးနေမျိုးလှိုင်နှင့်အတူ ယနေ့နံနက်ပိုင်းတွင် နေပြည်တော်ရှိ ၂၀၂၅-၂၀၂၆ ပညာသင်နှစ် အခြေခံပညာကျောင်း
များ စတင်ဖွင့်လှစ်နေမှုနှင့် ကျောင်းသား ကျောင်းသူများ အေးချမ်းစွာပညာသင်ကြားနေမှုများကို လှည့်လည်
ကြည့်ရှုအားပေးကြသည်။ (ယာဝု)
ဦးစွာ နေပြည်တော် ဇေယျာသီရိမြို့နယ် အမှတ်
(၁) အခြေခံပညာ အထက်တန်းကျောင်းသို့ ရောက်ရှိ
ပြီး ကျောင်းသား ကျောင်းသူများ ဆရာ ဆရာမများ
ကျောင်းစုဝေးကွင်းတွင် နိုင်ငံတော်အလံ အလေးပြု
ခြင်း၊ နိုင်ငံတော်သီချင်း၊ မြန်မာ့ကျောင်းသီချင်း၊
ဇာတိမာန်သီချင်းသီဆိုခြင်းနှင့် ကျောင်းအုပ်ဆရာမ
ကြီးက ကြိုဆိုနှုတ်ခွန်းဆက်စကားပြောကြားခြင်း
တို့ကိုကြည့်ရှုအားပေး၍ စာသင်ခန်းအတွင်း အေးချမ်း
ပျော်ရွှင်စွာ ပညာသင်ကြားနေသည့် ကျောင်းသား
ကျောင်းသူများအား ရင်းရင်းနှီးနှီး တွေ့ဆုံနှုတ်ဆက်
ကာ အားပေးစကားပြောကြားသည်။
ထိုမှတစ်ဆင့် ပြည်ထောင်စုဝန်ကြီးသည်



ဇေယျာသီရိမြို့နယ် (ပြည်စံအောင်) အခြေခံပညာ
အထက်တန်းကျောင်း၊ ပုဗ္ဗသီရိမြို့နယ် အမှတ်(၂၀)
အခြေခံပညာနှင့် စက်မှုဇီဝိကပျိုး၊ မွေးမြူရေး
အထက်တန်းကျောင်းနှင့် အမှတ်(၃) အခြေခံပညာ
အထက်တန်းကျောင်းများသို့ သွားရောက်၍
ကျောင်းသား ကျောင်းသူများ အေးချမ်းစွာ ပညာ
သင်ကြားနေမှုများကို လှည့်လည်ကြည့်ရှုအားပေး
ကာ ကျောင်းအုပ်လက်ခံနေမှုများ၊ စာသင်ခန်း၊
ကျောင်းဝင်းအတွင်း ဥပဓိရုပ်ကောင်းမွန်ရေး၊ သန့်ရှင်း
သာယာရေးဆောင်ရွက်ထားရှိမှုများကို လှည့်လည်
ကြည့်ရှုစစ်ဆေး၍ စာသင်ကျောင်းများအတွက်
လိုအပ်သည်များကို ဖြည့်ဆည်းဆောင်ရွက်ပေးသည်။
အလားတူ တိုင်းဒေသကြီးနှင့် ပြည်နယ်များ
ရှိ အခြေခံပညာကျောင်းများ၊ တက္ကသိုလ်များ၊
ပညာရေးဒီဂရီကောလိပ်များ တစ်ပြိုင်တည်းစတင်
ဖွင့်လှစ်ကြပြီဖြစ်ရာ ကျောင်းသား ကျောင်းသူများ
သတင်းစဉ်

အလယ်အလတ်အဆင့် အရာထမ်းသင်တန်းအမှတ်စဉ်(၁၃)သင်တန်းဖွင့်

မီးပင်ကြီး ဇွန် ၂
နိုင်ငံဝန်ထမ်းတက္ကသိုလ် (အထက်
မြန်မာပြည်)တွင် အလယ်အလတ်
အဆင့် အရာထမ်းသင်တန်း
အမှတ်စဉ်(၁၃)၏ သင်တန်းဖွင့်ပွဲ
အခမ်းအနားကို ယနေ့နံနက်
၈ နာရီတွင် အဆိုပါတက္ကသိုလ်
နီလာခန်းမ၌ ကျင်းပရာ
ပြည်ထောင်စု ရာထူးဝန်အဖွဲ့
အဖွဲ့ဝင် ဦးဆန်းမြင့်၊ နိုင်ငံဝန်ထမ်း
တက္ကသိုလ် (အထက်မြန်မာပြည်)
မှ ပါမောက္ခချုပ်၊ ဒုတိယပါမောက္ခ
ချုပ်များ၊ ဌာနကြီးမှူးများ၊
ပါမောက္ခဌာနမှူးများ၊ ဖိတ်ကြား
ထားသည့် ဧည့်သည်တော်များ၊
တက္ကသိုလ် သင်ကြား/ စီမံဌာန
များမှ တာဝန်ရှိသူများနှင့်
သင်တန်းသား၊ သင်တန်းသူများ
တက်ရောက်ကြသည်။
ဦးစွာ ပြည်ထောင်စုရာထူးဝန်
အဖွဲ့ အဖွဲ့ဝင် ဦးဆန်းမြင့်က
သင်တန်းကရရှိမည့် အသိပညာ၊
အတတ်ပညာနှင့် အတွေ့အကြုံ
ဗဟုသုတများကို နိုင်ငံတော်
ဖွံ့ဖြိုးတိုးတက်ရေး၊ ပြည်သူ့
အတွက် ကောင်းမွန်သော

မှာကြားသည်။
အလယ်အလတ် အဆင့်
အရာထမ်းသင်တန်း အမှတ်စဉ်
(၁၃)သို့ သင်တန်းသား ၄၄ ဦး၊
သင်တန်းသူ ၄၈ ဦး စုစုပေါင်း ၉၂
ဦး တက်ရောက်ကြပြီး သင်တန်း
ကာလမှာ ဇွန် ၂ ရက်မှ
အောက်တိုဘာ ၂၂ ရက်အထိ
ဖွင့်လှစ်သွားမည်ဖြစ်သည်။
ဆက်လက်၍ အဖွဲ့ဝင်
ဦးဆန်းမြင့်သည် တက္ကသိုလ်မှ
တာဝန်ရှိသူများနှင့် တက္ကသိုလ်
တွင် ဖွင့်လှစ်လျက်ရှိသည့်
သင်တန်းများ၏ စာသင်ဆောင်
များတွင် သင်ခန်းစာပို့ချနေမှု၊
သင်တန်းအိပ်ဆောင်များ ခင်းကျင်း
ထားရှိမှု စားသောက်ရေး ဆောင်
ရွက်ထားရှိမှု၊ မကြာမီဖွင့်လှစ်မည့်
သင်တန်းများ၏ စာသင်ဆောင်
များ ပြင်ဆင်ထားရှိမှုနှင့် သင်တန်း
အိပ်ဆောင်များ ပြင်ဆင်ထားရှိမှု
အခြေအနေများကို လှည့်လည်
ကြည့်ရှုစစ်ဆေးခဲ့ကြောင်း သိရ
သည်။
သတင်းစဉ်

မကွေးမြို့နယ်၌ ရေကြီးရေလျှံမှုများဖြစ်ပေါ်ပါက
အရေးပေါ်ရှာဖွေကယ်ဆယ်ရေးလုပ်ငန်းများဆောင်ရွက်
မကွေး ဇွန် ၂
မကွေးတိုင်းဒေသကြီး မကွေးမြို့နယ်၌ မိုးအဆက်မပြတ်ရွာသွန်းမှုများ
ကြောင့် ရေကြီးရေလျှံမှုများဖြစ်ပေါ်ပါက အချိန်နှင့်တစ်ပြေးညီ ကူညီ
ကယ်ဆယ်ရေးလုပ်ငန်းများ ဆောင်ရွက်နိုင်ရန်အတွက် ရေဘေး
ကယ်ဆယ်ရေးသရုပ်ပြလေ့ကျင့်ခြင်းများကို မကွေးမြို့နယ် မီးသတ်
ဦးစီးဌာနမှ ရေပျော်စက်အတွင်း ယနေ့နံနက် ၁၀ နာရီမှ စတင်
လေ့ကျင့်ဆောင်ရွက်သည်။ (အောက်ပုံ)
အဆိုပါရေဘေးကယ်ဆယ်ရေးလေ့ကျင့်ဆောင်ရွက်မှုတွင် မကွေး
မြို့နယ်မီးသတ်ဦးစီးဌာနမှ မီးသတ်ဦးစီးမှူး ဦးဆောင်၍ မီးသတ်တပ်ဖွဲ့ဝင်
၂၇ ဦးတို့က Speed Boat နှစ်စင်း၊ Intelligence lifebuoy နှစ်စင်းတို့နှင့်
အတူ ရေပြင်ရှာဖွေကယ်ဆယ်ရေးပစ္စည်းများအသုံးပြုပြီး စမ်းသပ်
မောင်းနှင်ခြင်း၊ မီးသတ်တပ်ဖွဲ့ဝင်များအား Speed Boat များ ကျွမ်းကျင်
စွာ မောင်းနှင်နိုင်စေရေး လေ့ကျင့်သင်ကြားပေးခြင်းနှင့် ရေပြင်ရှာဖွေ
ကယ်ဆယ်ရေးသရုပ်ပြလေ့ကျင့်ခြင်းများ ဆောင်ရွက်ကြောင်း သိရ
သည်။
ဝင်းအိမ်မွန်(ပြန်/ဆက်)



၂ - ၆ - ၂၀၂၅ ရက်နေ့ စာတ်သတ္တု(ရွှေ)	သိပ်သည်းဆ ၁၉.၂၅ ဂရမ်/ ကူဗစင်တီမီတာနှင့်အထက်ရှိ	စံချိန်မီရွှေ
ရည်ညွှန်းဈေး (Market Rate)	၁ ကျပ်သား (၁၆.၂၉၃၂၅ ဂရမ်)၏ ဈေးနှုန်းမှာ ၅၇၇၀၀၀၀ ကျပ်ဖြစ်သည်။	
	စာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ	



ပြည်ထောင်စုဝန်ကြီး Jeng Phang နော်တောင် ရှမ်းပြည်နယ် အားကစားနှင့် ကာယပညာဦးစီးဌာနရှိ အားကစားကွင်း၊ အားကစားရုံများ လှည့်လည်ကြည့်ရှုစစ်ဆေး

တောင်ကြီး ဇွန် ၂

၂၀၂၅ ခုနှစ် တိုင်းဒေသကြီးနှင့် ပြည်နယ်အားကစား ပြိုင်ပွဲများအနက် အသက်(၂၅) နှစ်အောက် ဘော်လီ ဘောပြိုင်ပွဲ၊ အသက်(၁၈)နှစ်အောက်အမျိုးသား ဘောလုံးပြိုင်ပွဲ၊ အမျိုးသား ဖူဆယ်ပြိုင်ပွဲနှင့် အသက် (၂၅)နှစ်အောက် အမျိုးသမီးဘောလုံးပြိုင်ပွဲများကို ရှမ်းပြည်နယ်က အိမ်ရှင်အဖြစ်လက်ခံကျင်းပသွား မည်ဖြစ်ရာ မြန်မာနိုင်ငံ အိုလံပစ်ကော်မတီဥက္ကဋ္ဌ၊ အားကစားနှင့်လူငယ်ရေးရာဝန်ကြီးဌာန ပြည်ထောင်စု ဝန်ကြီး Jeng Phang နော်တောင်သည် ရှမ်းပြည်နယ် ဝန်ကြီးချုပ် ဦးအောင်အောင်၊ ရှမ်းပြည်နယ် လူမှု ရေးရာဝန်ကြီး ဦးမင်းမင်းလှိုင်တို့နှင့်အတူ လက်ခံ ကျင်းပမည့် အားကစားကွင်း၊ အားကစားရုံများကို လှည့်လည်ကြည့်ရှုစစ်ဆေးသည်။



ကွင်းကို ပြိုင်ပွဲကျင်းပအဆင့်နှင့် လျော်ညီအောင် ပြင်ဆင်ဆောင်ရွက်ထားရှိရန်၊ ပြိုင်ပွဲကာလအတွင်း လုံခြုံရေး ကျိုးပေါက်မှုမရှိစေရေး ကြိုတင်စီစဉ် ဆောင်ရွက်ထားရန်၊ အားကစားကွင်းစီမံခန့်ခွဲမှုနှင့် စီမံကိန်း ဆက်လက်ထိန်းသိမ်းထားရှိရန် မှာကြား

သည်။ ယင်းနောက် ပြည်ထောင်စုဝန်ကြီးနှင့် တာဝန် ရှိသူများသည် အမျိုးသား၊ အမျိုးသမီး ဘော်လီ ဘောအားကစားပြိုင်ပွဲများနှင့် အမျိုးသားဖူဆယ် ပြိုင်ပွဲကျင်းပမည့် ပြည်နယ်လေ့ကျင့်ရေး အားကစား

ရုံ၊ အရန်လေ့ကျင့်ရေးကွင်းများ၊ အားကစားသမားများ တည်းခိုဆောင်၊ အားကစားသမား စားရုံပင်၊ ပြိုင်ပွဲကျင်းပရေးနှင့် ပြိုင်ပွဲကြီးကြပ်မည့် ဒိုင်အဖွဲ့များ ထားရှိသည့် တည်းခိုဆောင်များကို ကြည့်ရှုစစ်ဆေး ခဲ့ကြပြီး တင်ပြချက်များအပေါ် ပြည်ထောင်စု ဝန်ကြီးက လိုအပ်ချက်များဖြည့်ဆည်းဆောင်ရွက်ပေး သည်။ ထို့နောက် တောင်ကြီးမြို့ မြို့တော်ခန်းမ၌ ကျင်းပသည့် ၂၀၂၅ ခုနှစ် တိုင်းဒေသကြီးနှင့် ပြည်နယ် ဘော်လီဘောပြိုင်ပွဲဝင်အသင်းများကို လက်ဖက်ရည် ဝိုင်းဖြင့် ကြိုဆိုမိတ်ဆက်ခြင်း အခမ်းအနားသို့တက် ရောက်၍ ပြည်ထောင်စုဝန်ကြီးက အားကစားသမား များအနေဖြင့် စိတ်ဓာတ်၊ စည်းကမ်း၊ စွမ်းအား၊ စည်းလုံးမှု၊ စံချိန်၊ စံညွှန်း၊ စံနှုန်းများအား ကျင့်သုံးပြီး နိုင်ငံတော်က အားထားရသည့် မြန်မာ့လက်ရွေးစင် အားကစားသမားကောင်းများဖြစ်စေရေး ပြိုင်ပွဲမှ သတ်မှတ်ထားသည့် စည်းမျဉ်းစည်းကမ်းများနှင့် အညီ ယှဉ်ပြိုင်သွားကြရန်မှာကြားခဲ့ကြောင်း သိရ သည်။ မောင်မောင်သန်း(တောင်ကြီး)

လယ်ဝေးမြို့နယ်ရှိ အခြေခံပညာနှင့် စက်မှု၊ စိုက်ပျိုး၊ မွေးမြူရေးအထက်တန်းကျောင်း၌ ကျောင်းအပ်နှံဆောင်ရွက်နေမှု လှည့်လည်ကြည့်ရှု

နေပြည်တော် ဇွန် ၂

နေပြည်တော်ကောင်စီ ဥက္ကဋ္ဌ ဦးသန်းထွန်းဦးသည် နေပြည်တော် ကောင်စီဝင်များနှင့်အတူ ယနေ့ နံနက်ပိုင်းတွင် ဒဂုံကသိဒ္ဓိမြို့နယ် ရွာစကျေးရွာ ကွင်းအမှတ်၁၆၇ရှိ တောင်သူ ဦးကျောက်၏ ရေဆင်း ပေါ်ဆန်း(၂) မျိုးစပ်၊ ၁ ဒသမ ၅ ဧက စိုက်ခင်းတွင် သဘာဝမြေဆွေး နှင့် ဓာတ်မြေဩဇာကြပ်ပက်နေမှုကို ကြည့်ရှုအားပေးသည်။ ထို့နောက် လယ်ဝေးမြို့နယ် ပျံချီကျေးရွာရှိ အခြေခံပညာနှင့် စက်မှု၊ စိုက်ပျိုး၊ မွေးမြူရေးအထက် တန်းကျောင်းသို့ ရောက်ရှိပြီး

ကျောင်းသား ကျောင်းသူများအား ကျောင်းသုံး ပုံနှိပ်စာအုပ်များ ပေးအပ်ကာ ပညာသင်ကြားနေမှု နှင့် ကျောင်းအပ်နှံဆောင်ရွက်နေမှု များကို လှည့်လည်ကြည့်ရှုစစ်ဆေး ၍ ကျောင်းသား ကျောင်းသူများ ရာနှုန်းပြည့်ကျောင်းအပ်နှံနိုင်ရေး၊ ကျောင်းအတွင်း သန့်ရှင်းသာယာ လှပရေးဆောင်ရွက်ရန် တာဝန်ရှိ သူများအား မှာကြားကာ ကျောင်း သား ကျောင်းသူများအား စား သောက်ဖွယ်ရာများ ပေးအပ်သည်။ ယင်းနောက် အေလာမြို့ ဂိုဏ်းထောက် ကျောင်းတိုက်နှင့် ပျဉ်းမနားမြို့ အမှတ်(၁) အခြေခံ



ရေ၊ ကျောင်းပတ်ဝန်းကျင် ရေစီး မြောင်းအတွင်း အမှိုက်များပိတ်ဆို့ မှာကြားခဲ့ကြောင်း သိရသည်။ ရေလာကောင်းမွန်စေရေးနှင့် ရေ မှုမရှိစေရေး တာဝန်ရှိသူများအား အောင်ကို (ပုဗ္ဗသီရိ)



ရန်ကုန်တိုင်းဒေသကြီးအစိုးရအဖွဲ့ ဝန်ကြီးချုပ်ဖလား မြို့နယ်ပေါင်းစုံ အသက် ၂၃ နှစ်အောက် အမျိုးသား၊ အမျိုးသမီး ပိုက်ကျော်ခြင်းပြိုင်ပွဲဖွင့်

ရန်ကုန် ဇွန် ၂

၂၀၂၅ ခုနှစ် ရန်ကုန်တိုင်းဒေသ ကြီးအစိုးရအဖွဲ့ ဝန်ကြီးချုပ်ဖလား မြို့နယ်ပေါင်းစုံ အသက် ၂၃ နှစ် အောက် အမျိုးသား၊ အမျိုးသမီး ပိုက်ကျော်ခြင်းပြိုင်ပွဲ ဖွင့်ပွဲအခမ်း အနားကို ယနေ့နံနက်ပိုင်းက သင်္ဃန်းကျွန်းမြို့နယ် သုဝဏ္ဏရှိ အမျိုးသား အားကစားပြိုင်ပွဲရုံ (၁)၌ ကျင်းပသည်။

ဦးစွာ ရန်ကုန်တိုင်းဒေသကြီး အားကစားနှင့် ကာယပညာ ကော်မတီနာယက ရန်ကုန်တိုင်း ဒေသကြီးဝန်ကြီးချုပ် ဦးစိုးသိန်း က အမှာစကား ပြောကြား၍ ပြိုင်ပွဲကို ဖွင့်လှစ်ပေးပြီး ပြိုင်ပွဲဝင် အားကစားသမားများအား ရင်းရင်း နီးနီး လိုက်လံနှုတ်ဆက်သည်။ ထို့နောက် ပထမပွဲစဉ်များ ယှဉ်ပြိုင်ကြရာ ရန်ကုန်တိုင်း



အိမ်ပြင်ပဥက္ကဋ္ဌသော မီးများကို နေ့အလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ။

တရားရုံးဝန်ထမ်းများ အရည်အသွေးမြှင့်သင်တန်းအမှတ်စဉ်(၁/၂၀၂၅) ဖွင့်လှစ်

ရန်ကုန် ဇွန် ၂

ရန်ကုန်တိုင်းဒေသကြီးတရားလွှတ်တော် တရားရုံး ဝန်ထမ်းများ အရည်အသွေးမြှင့် သင်တန်းအမှတ်စဉ် (၁/၂၀၂၅) ဖွင့်လှစ်သည့်အခမ်းအနားကို ယနေ့နံနက် ပိုင်းတွင် ရန်ကုန်တိုင်းဒေသကြီးတရားလွှတ်တော် အစည်းအဝေးခန်းမ(အပေါ်ထပ်)၌ကျင်းပရာ တိုင်း ဒေသကြီးတရားလွှတ်တော် တရားသူကြီးချုပ်

ဒေါ်စန္ဒာသွယ်နှင့် တရားလွှတ်တော်တရားသူကြီးများ တိုင်းဒေသကြီးတရားရေးဦးစီးမှူး၊ ခရိုင်တရားသူကြီး များ၊ တရားရေးအရာရှိများနှင့် သင်တန်းသား သင်တန်းသူများအပါအဝင် စုစုပေါင်း ၅၃ ဦး တက် ရောက်ကြပြီး သင်တန်းကာလ ရက်သတ္တပတ် လေးပတ် ကြာမြင့်မည်ဖြစ်ကြောင်း သိရသည်။ ခရိုင်(ပြန်/ဆက်)

ရန်ကုန်မြို့ရှိ အခြေခံပညာကျောင်းများ၌ ကျောင်းသား ကျောင်းသူများ စတင်တက်ရောက်

ရန်ကုန် ဇွန် ၂

၂၀၂၅-၂၀၂၆ ပညာသင်နှစ်အတွက် ရန်ကုန်မြို့တွင်းရှိ အခြေခံပညာကျောင်းများ၏ အခြေခံပညာ (မူလတန်း၊ အလယ်တန်း၊ အထက်တန်း) များကို ယနေ့တွင် စတင်ဖွင့်လှစ်ခဲ့ရာ ကျောင်းစဖွင့်သည့်ရက်မှာပင် ဆရာ ဆရာမများကလည်း အင်ပြည့်အားပြည့်ဖြင့် စာသင်ရန်အသင့်ဖြစ်နေသလို ကျောင်းသား ကျောင်းသူများကလည်း မိုးထဲလေထဲမှာပင် အားအင်အပြည့်ဖြင့် ကျောင်းတက်ရောက်ကြသည်ကို တွေ့မြင်ရသည်။

မေ ၂၇ ရက်မှ ဇွန် ၁ ရက်အထိ ကျောင်းအပ်နှံရေး ရက်သတ္တပတ် သတ်မှတ်ခဲ့ပြီး ကျောင်းအပ်နှံမှု အနေဖြင့် ရန်ကုန်တိုင်းဒေသကြီးအတွင်း ၂၀၂၅-၂၀၂၆ ပညာသင်နှစ်အတွက် ဇွန် ၁ ရက်အထိ ကျောင်းအပ်နှံသည့်နေ့ ၁၀၃၆၁၈၅ ဦးရှိကြောင်း သိရသည်။



ဆရာမ ဒေါ်လှဦးသူ

လာသဖြင့် အမှတ်(၂) အခြေခံပညာအထက်တန်းကျောင်းမှ အထက်တန်းပြ ဆရာမ ဒေါ်လှဦးသူက “ကျွန်မတို့ကျောင်းက မနက် ၇ နာရီခွဲကနေပြီးတော့ နေ့လယ် ၁ နာရီ ၄၅ မိနစ် အထိဖြစ်ပါတယ်။ ၂၀၂၄-၂၀၂၅ ပညာသင်နှစ်ထက်စာရင် အခု ၂၀၂၅-၂၀၂၆ ပညာသင်နှစ်မှာ ကျောင်းသူဦးရေနဲ့ ကျောင်း

တက်သူ ရာခိုင်နှုန်းလည်း ပိုမိုတိုးတက်လာတာတွေ့ရပါတယ်။ ဒီပညာသင်နှစ်မှာ ပညာရေးဝန်ကြီးဌာနက ချမှတ်ထားတဲ့ သင်ရိုးညွှန်းတမ်းကိုတွေ့ရုံနဲ့ ကလေးတွေကို ပညာရေးအပြင် ဘက်စုံဖွံ့ဖြိုးတိုးတက်ကောင်းမွန်စေဖို့နဲ့ အထက်တန်းဆီရင်လည်း အမှတ်ပေးစည်းမျဉ်းတွေနဲ့အညီ ဘာသာရပ်တိုင်းကို ထူးချွန်ထက်မြက်တဲ့ ကျောင်းသူတွေဖြစ်အောင် သင်ကြားပေးဖို့ဆောင်ရွက်ထားပါတယ်။ ကျောင်းကျန်းမာရေးအနေနဲ့ကတော့ ကျောင်းမဖွင့်ခင်မှာ ကျန်းမာရေးဝန်ကြီးဌာနရယ် မြန်မာနိုင်ငံကြက်ခြေနီအသင်းနဲ့ ပူးပေါင်းပြီး တော့ အခန်းလိုက် ခြင်းဆေးဖျန်းတာတွေလည်း လွန်တုပ်ကွေးရောဂါ ကာကွယ်ဖို့အတွက် ရေကန်တွေမှာလည်း အဘိတ်ဆေးခတ်တာတွေလည်း ပြုလုပ်ထားပါတယ်။ ကျောင်းစစဖွင့်ခြင်းရက်မှာပင် ဆရာ ဆရာမတွေကလည်း အင်ပြည့်အား



ကျောင်းသူ မယွန်းသန့်သူ

ပြည့်နဲ့ စာသင်ဖို့အသင့်ဖြစ်နေသလို အခုလို မိုးထဲလေထဲမှာပင် ကျောင်းသူတွေကလည်း အားအင်အပြည့်နဲ့ ပညာသင်ကြားဖို့အတွက် လာကြသလို မိဘတွေကလည်း သားသမီးတွေ ကျောင်းကို ရောက်အောင် လာပို့ကြတဲ့တွက် ဝမ်းသာပီတိဖြစ်မိပါတယ်” ဟု ပြောသည်။

၂ နှစ်မှ

နောက်ပြီး ကျွန်တော်တို့ ကျောင်းက ငလျင်ဒဏ်အန္တရာယ်ကင်းတဲ့ အဆင့်မြစ်အောင် ရာနှုန်းပြည့်ဆောင်ရွက်ထားတဲ့အတွက် မိဘတွေကလည်း အားတက်သရော လာထားကြပါတယ်။ လက်ရှိအနေနဲ့ ကျောင်းသား ကျောင်းသူ ၃၃၀၀ လောက် ရှိနေပြီဖြစ်ပါတယ်။ ကျောင်းသား ကျောင်းသူတွေ ကျောင်းတက်ကျောင်းဆင်း ချိန်မှာလည်း ယာဉ်အန္တရာယ်ကင်းအောင် နေ့စဉ်ဆောင်ရွက်ထားရှိပါတယ်။ နောက်ပြီး မြန်မာနိုင်ငံရဲတပ်ဖွဲ့အပါအဝင် ပူးပေါင်းအဖွဲ့တွေကလည်း ကျောင်းသားကျောင်းသူတွေ ဘေးအန္တရာယ်ကင်းရှင်းစေဖို့ လာရောက်ဆောင်ရွက်ပေးနေကြပါတယ်။ အကြောင်းအမျိုးမျိုးကြောင့် နယ်ပယ်ရောက်နေပြီး ကျောင်းမအပ်ရသေးတဲ့သူတွေအတွက်လည်း ဇွန်လတစ်လလုံး ကျောင်းအပ်လက်ခံပေးသွားမှာဖြစ်တဲ့အတွက် ကျောင်းလာရောက်အပ်နှံဖို့ ပြောကြားလိုပါတယ်” ဟု ပြောသည်။

ထို့ပြင် မေ ၂၂ ရက် မှ ဇွန် ၁ ရက်အထိ ဆောင်ရွက်ခဲ့သည့် ကျောင်းအပ်နှံရေး ရက်သတ္တပတ်၌ ကျောင်းအပ်လက်ခံခဲ့ရာ

တွင်လည်း ကျောင်းသား ကျောင်းသူများ အေးချမ်းပျော်ရွှင်စွာဖြင့် ပညာသင်ကြားနိုင်ရေး အတွက် ကျောင်းလခ၊ မိဘဆရာအသင်းကြေး၊ အားကစားကြေး၊ စာရေးကိရိယာကြေးနှင့် စာကြည့်တိုက်ကြေးအပါအဝင် မည်သည့်အခကြေးငွေကိုမျှ ကောက်ခံခြင်းမပြုကြောင်းကိုလည်း ဦးနှိုင်းပို့စာတမ်းဖြင့် အသိပေးကြေညာထားသည်။

ကျောင်းသားမိဘ တစ်ဦးကလည်း “ကျွန်မကလေးတွေကတော့ ဒီနှစ်မှာ Grade-1 နဲ့ Grade-7 မှာ ပညာသင်ကြားမှာဖြစ်ပါတယ်။ ကျွန်မတို့အနေနဲ့ ကလေးတွေကို ပေးနိုင်တာကတော့ ပညာအမွေပဲဖြစ်ပါတယ်။ ကျွန်မက ဝန်ထမ်းဖြစ်တဲ့အတွက် ဘယ်နေရာမှာ တာဝန်ကျကျ ကျောင်းကို ရောက်အောင်ပို့ပြီး ပညာသင်ကြားစေပါတယ်။ သဘာဝသားအန္တရာယ်ဆိုတာကလည်း အချိန်မရွေးကျရောက်နိုင်တာဆိုတော့ ကိုယ့်ကလေးတွေကိုလည်း ဒီလိုအန္တရာယ်မျိုးကျရောက်လာရင် ဘယ်လိုနေထိုင်ပြုမူရမယ်ဆိုတာကို သင်ပေးထားပါတယ်။ အကယ်၍ ကျောင်းတက်နေရင်း ကြုံလာရင်လည်း ဆရာ

ဆရာမတွေရဲ့ ပြောစကားကို နားထောင်ပြီး ဘေးအန္တရာယ်တွေကို ရင်ဆိုင်ပါလို့ သွန်သင်ဆုံးမထားပါတယ်။ မိဘတိုင်းအတွက်ကတော့ ကိုယ့်သားသမီးဟာ အမိုးထိုက်တန်တဲ့ ရတနာတစ်ပါးလို့ပါ။ ဒါကြောင့် မိမိတို့အနေနဲ့ ဘယ်လိုအခြေအနေမျိုးပဲ ရောက်ပါစေ မိမိတို့သားသမီးတွေကိုတော့ ကျောင်းကိုရောက်အောင် ပို့ပြီး သူတို့ဘဝအနာဂတ်လှပဖို့ ပညာသင်ကြားစေလိုပါတယ်” ဟု ပြောသည်။

Grade-7 သို့တက်ရောက်မည့် ကျောင်းသူ မအေးရာဦးက “အခုလို ကျောင်းတွေ ပြန်ဖွင့်ပြီဆိုတော့ သူငယ်ချင်းတွေနဲ့ ပြန်လည်တွေ့ဆုံပြီး ကျောင်းစာတွေ သင်ကြားမှာဖြစ်တဲ့အတွက် ပျော်ရွှင်မိပါတယ်။ နောက်ပြီး ဆရာဆရာမတွေ သင်ကြားပေးမယ့် ကြိုးစားပြီး သင်ယူမယ့်လို့ဆုံရထားပါတယ်။ သမီးအနေနဲ့ Grade-12 ကို အမှတ်ကောင်းကောင်းနဲ့ အောင်မြင်နိုင်ဖို့ အခုကတည်းက ကြိုးစားသွားမှာဖြစ်ပါတယ်။ ဆရာဝန်တစ်ယောက်ဖြစ်အောင်ကြိုးစားပြီး နိုင်ငံတာဝန်တွေကို တတ်နိုင်တဲ့ဘက်



ရန်ကုန် အမှတ်(၂) အခြေခံပညာအထက်တန်းကျောင်း(လာသ)၌ ဇွန် ၂ ရက်တွင် ကျောင်းသား ကျောင်းသူများ ကျောင်းလာရောက် တက်ရောက်နေသည့်မြင်ကွင်းကို တွေ့ရစဉ်။

ကျောင်းစတင်တက်ရောက်သည့်နေ့တွင် တာဝန်ကျ ဆရာ ဆရာမများ၊ ယာဉ်ထိန်းရဲတပ်ဖွဲ့မှ တပ်ဖွဲ့ဝင်များ၊ သက်ဆိုင်ရာမြို့နယ်အလိုက် မြို့နယ်စီမံအုပ်ချုပ်ရေးအဖွဲ့ဝင်များက ကျောင်းသားမိဘများနှင့် ကျောင်းသား ကျောင်းသူများအား စနစ်တကျ အဆင်ပြေ ချောမွေ့စေရေး၊ စည်းကမ်းတကျဖြစ်စေရေးတို့အတွက် ကြိုးကြပ်ဆောင်ရွက်ပေးကြသည်။

ပညာရေးဝန်ကြီးဌာနမှ အသိပေးထုတ်ပြန်ချက်တွင် မိဘအုပ်ထိန်းသူများနှင့် ကျောင်းသားကျောင်းသူများအနေဖြင့် ကျောင်းတက်မှန်ရေး၊ ကျောင်းအုပ်၊ ဆရာ ဆရာမများနှင့် ပူးပေါင်းဆွေးနွေးဆောင်ရွက်ရန် ကျန်းမာရေးနှင့်ပတ်သက်၍ မိဘများအနေဖြင့် ကျောင်းဖွံ့ဖြိုးရေးလုပ်ငန်းစဉ်များတွင် အကြံပြုဆွေးနွေးရန် ကိုဗစ်-၁၉ ရောဂါကာကွယ်ဆေးအား သတ်မှတ်ကြိမ်ရေ ပြည့်မီအောင်ထိုးနှံရေးအတွက် ပူးပေါင်းဆောင်ရွက်ရန်စသည့်မြင်ကွင်းမဏ္ဍာရပ်ခံချက်နှင့် လိုက်နာရမည့်အချက်များကိုလည်း ထုတ်ပြန်ထားကြောင်း သိရသည်။

အထက(၂)လာသ Grade-7 တွင် ပညာသင်ကြားမည့် ကျောင်းသူ မယွန်းသန့်သူကလည်း “အခုဆိုရင် မိုးတွေကရွာနေပမယ့် ခွဲခွာနေခဲ့ရတဲ့ ဆရာ ဆရာမ

တွေနဲ့ ကျောင်းနေဖက်သူငယ်ချင်းတွေနဲ့ အခုပြန်တွေ့ရတဲ့အတွက် ပျော်ရွှင်ဝမ်းသာရပါတယ်။ သမီး အခုတက်ရောက်နေတဲ့ Grade-7 မှာဆိုရင် မြန်မာ၊ အင်္ဂလိပ်စာ၊ သင်္ချာ၊ ပထဝီ၊ သမိုင်း၊ သိပ္ပံဆိုတဲ့ ဘာသာခြောက်ဘာသာ သင်ယူရမှာ ဖြစ်ပါတယ်။ သမီးကတော့ ဆရာ ဆရာမတွေရဲ့ စကားကို မြေဝယ်မကျနားထောင်ပြီး ပညာရေးအပြင် ဘက်စုံထူးချွန်ထက်မြက်အောင် အကောင်းဆုံးကြိုးစားသွားပါမယ်” ဟု ပြောသည်။

ရန်ကုန်တိုင်းဒေသကြီးအတွင်း မြို့နယ်ပေါင်း ၄၅ မြို့နယ်တွင် မူလတန်းကျောင်း ၁၆၈၀၊ အလယ်တန်းကျောင်း ၆၆၅ ကျောင်း၊ အထက်တန်းကျောင်း ၄၀၉ ကျောင်းနှင့် ဘုန်းတော်ကြီးသင်ပညာရေးကျောင်း ၂၃၂ ကျောင်း ဖွင့်လှစ်ထားရှိသည်။

ယမန်နှစ် ၂၀၂၄-၂၀၂၅ ပညာသင်နှစ်က ရန်ကုန်တိုင်းဒေသကြီးအတွင်း ကျောင်းအပ်နှံသည့်ဦးရေ ၁၀၃၄၆၆၉ ဦးရှိခဲ့ကာ ယခု ၂၀၂၅-၂၀၂၆ ပညာသင်နှစ်အတွက် မေ ၂၂ ရက်မှ ဇွန် ၁ ရက်အထိ ကျောင်းအပ်နှံမှုစာရင်းအရ ကျောင်းအပ်နှံသည့်ဦးရေ ၁၀၃၆၁၈၅ ဦးရှိကြောင်း ရန်ကုန်တိုင်းဒေသကြီး ပညာရေးမှူးရုံးမှ သိရသည်။ သတင်း-ကျော်ကြီး၊ ဓာတ်ပုံ-သီဟ



မန္တလေး အမှတ်(၁၆) အခြေခံပညာအထက်တန်းကျောင်း၌ ဇွန် ၂ ရက်တွင် ကျောင်းသား ကျောင်းသူများ ကျောင်း လာရောက် တက်ရောက်နေသည့်မြင်ကွင်းကို တွေ့ရစဉ်။

က ထမ်းဆောင်သွားမှာဖြစ်ပါတယ်” ဟု ပြောသည်။ ကျောင်းလာတက်ကြသည့် ကျောင်းသား ကျောင်းသူများ ယာဉ်အန္တရာယ် ကင်းရှင်းစေဖို့ လုံခြုံစိတ်ချစွာဖြင့် ပညာသင်ကြားနိုင်ရန်အတွက်လည်း မန္တလေးမြို့ရှိ အဓိကလမ်းမကြီးများနှင့် နီးစပ်သည့် ကျောင်းများ၌ မြန်မာနိုင်ငံယာဉ်ထိန်းရဲတပ်ဖွဲ့မှ တပ်ဖွဲ့ဝင်များကကူညီဆောင်ရွက်ပေးလျက်ရှိသည့်အပြင် သက်ဆိုင်ရာမြို့နယ်များအလိုက် မြို့နယ်စီမံအုပ်ချုပ်ရေးအဖွဲ့များ၊ မီးသတ်တပ်ဖွဲ့နှင့်

မြန်မာနိုင်ငံ ရဲတပ်ဖွဲ့ဝင်များက ကျောင်းတွင်း၊ ကျောင်းပြင် လုံခြုံရေး ဆောင်ရွက်ပေးလျက်ရှိသည်ကိုလည်း တွေ့မြင်ရသည်။ မန္တလေးတိုင်း ဒေသကြီးအတွင်း ယခင်နှစ် ပညာသင်နှစ်တွင် အခြေခံပညာအထက်တန်း၊ အလယ်တန်းနှင့် မူလတန်းကျောင်းပေါင်း ၃၅၉၉ ကျောင်း၊ ဘုန်းတော်ကြီးသင်ပညာရေးကျောင်းပေါင်း ၂၆၈ ကျောင်း၊ ပုဂံလိကကိုယ်ပိုင်ကျောင်း ၂၄၆ ကျောင်း စုစုပေါင်း ၄၀၄၃ ကျောင်းဖွင့်လှစ်၍ ကျောင်းသား ကျောင်းသူဦးရေ ၁၀၂၂၉၀

တက်ရောက် ပညာသင်ကြားခဲ့ပြီး ယခု ၂၀၂၅-၂၀၂၆ ပညာသင်နှစ်အတွက် ယခင်ပညာသင်နှစ်ကထက် အခြေခံပညာကျောင်း၊ ဘုန်းတော်ကြီးသင်ကျောင်း၊ ကိုယ်ပိုင်ကျောင်းများ အားလုံးနီးပါး ဖွင့်လှစ်နိုင်ရေးအတွက် ကြိုးပမ်းဆောင်ရွက်ခဲ့ရာ ယနေ့တွင် ကျောင်းများ စတင်ဖွင့်လှစ်၍ ကျောင်းသား ကျောင်းသူများအား အတန်းစဉ်အလိုက် သင်ရိုးညွှန်းတမ်းနှင့်အညီ သင်ခန်းစာများကို သင်ကြားပေးနေပြီဖြစ်ကြောင်း သိရသည်။ မောင်အေးချမ်း



၂၀၂၅-၂၀၂၆ ပညာသင်နှစ် နေပြည်တော်အတွင်းရှိ အခြေခံပညာကျောင်းများ၌ ဇွန် ၂ ရက်တွင် ကျောင်းသား ကျောင်းသူများ ကျောင်းလာရောက် တက်ရောက်နေသည့်မြင်ကွင်းကို တွေ့ရစဉ်။

နေပြည်တော်ရှိ အခြေခံပညာကျောင်းများစတင်ဖွင့်လှစ်၊ ကျောင်းသား ကျောင်းသူများ စိတ်အေးချမ်းပျော်ရွှင်စွာပညာသင်ကြားလျက်ရှိ

နေပြည်တော် ဇွန် ၂
၂၀၂၅-၂၀၂၆ ပညာသင်နှစ်အတွက် အခြေခံပညာ
ကျောင်းများကို တစ်နိုင်ငံလုံးအတိုင်းအတာဖြင့်
ယနေ့တွင် စတင်ဖွင့်လှစ်ရာ ပြည်ထောင်စုနယ်မြေ
နေပြည်တော်ရှိ အခြေခံပညာကျောင်းများတွင်လည်း
ကျောင်းသား ကျောင်းသူများ စိတ်အေးချမ်း ပျော်ရွှင်
စွာ သတ်မှတ်အချိန်ဇယားများအတိုင်း ပြဋ္ဌာန်း
ဘာသာရပ်များကို သင်ကြားလျက်ရှိသည်။
ထိုသို့ ကျောင်းသား ကျောင်းသူများ အဆင်ပြေ
ချောမွေ့စွာ ကျောင်းတက်ရောက်နိုင်ရေးအတွက်
ပညာရေးဝန်ကြီးဌာနမှ တာဝန်ရှိသူများ၊ အခြေခံ
ပညာကျောင်းများမှ ဆရာ ဆရာမများနှင့် သက်ဆိုင်
ရာ အဖွဲ့အစည်းများမှ တာဝန်ရှိသူများက ကြိုတင်
ပြင်ဆင်မှုများအနေဖြင့် စာသင်ခန်းအတွင်း၌ စာသင်
ခုံများ စနစ်တကျနေရာချထားခြင်း၊ ဘာသာရပ်
အလိုက် စာသင်ချိန်ဇယားများ စနစ်တကျ စီမံထား
ခြင်း၊ ကျောင်းတက်၊ ကျောင်းဆင်းအချိန်စာရင်းများ
အသိပေးကြေညာထားခြင်း၊ ကျောင်းသား ကျောင်းသူ
များ သန့်ရှင်းသပ်ရပ်စွာဖြင့် ပညာသင်ကြားနိုင်ရေး
အတွက် ကျောင်းဥပဓိရုပ် ကောင်းမွန်စေရန်နှင့်
ကျောင်းဝန်းကျင်သန့်ရှင်းသာယာလှပစေရေး ဆောင်
ရွက်ထားခြင်း၊ ပညာရေးဝန်ကြီးဌာနက ချမှတ်ထား
သည့် အသိပေးကြေညာချက်များ၊ စည်းကမ်းသတ်မှတ်
ချက်များနှင့် ဆောင်ပုဒ်များ စိုက်ထူထားခြင်း၊
ကျောင်းကြို၊ ပို့သွားများ စီစဉ်ထားခြင်းနှင့် မြန်မာ
နိုင်ငံရဲတပ်ဖွဲ့မှ လုံခြုံရေးဆောင်ရွက်ပေးခြင်းတို့ကို
ပြည့်စုံစွာ စီမံဆောင်ရွက်ထားကြသည်။
ယနေ့ အခြေခံပညာကျောင်းများ စတင်ဖွင့်လှစ်
ခြင်းနှင့်စပ်လျဉ်း၍ အမှတ်(၅) အခြေခံပညာအထက်
တန်းကျောင်းမှ ကျောင်းအုပ်ဆရာကြီး ဦးဝင်းမြင့်ဦး
က “ဒီနှစ် ကျောင်းသား ကျောင်းသူအုပ်စုစာရင်း
၂၁၀၉ ဦးရှိပါတယ်။ မနုဿိက ကျောင်းသားဦးရေနဲ့
နှိုင်းယှဉ်ရင် ၁၇ ရာခိုင်နှုန်းလောက် ကွာဟမှုရှိပေမယ့်
ကျောင်းအပ်လက်ခံနေသေးတဲ့အတွက် ရာခိုင်နှုန်း
ပြည့်မီမယ်လို့ ခန့်မှန်းပါတယ်။ မနုဿိက ၈ နာရီခွဲ
ကျောင်းတက်မှာဖြစ်ပြီး ညနေ ၃ နာရီ ၄၅ မိနစ်

ကျောင်းဆင်းမှာဖြစ်တဲ့အတွက် တစ်ချိန်တက်
ကျောင်းဖြစ်ပါတယ်။ အရင်နှစ်တွေမှာ ကျောင်း
အကြို၊ အပို ကားတွေကို လမ်းကြောင်း ငါးကြောင်း
ပြေးဆွဲပါတယ်။ ဒီနှစ်မှာတော့ မန္တလေးလူကြောင့်
မိဘတွေ ရွှေ့ပြောင်းနေထိုင်ကြရတဲ့အတွက်
လမ်းကြောင်း သုံးကြောင်းပြေးဆွဲပြီး ကားအစီးရေ
ထပ်မံဖြည့်တင်းသွားမှာဖြစ်ပါတယ်။ သင်ရိုးညွှန်း
တမ်းနဲ့ ညွှန်ကြားချက်အရ အတန်းအချိန်ဇယား
တွေမှာ စာဖတ်ချိန်နဲ့ ဥပဒေဘာသာရပ်အပေါ်အဝင်
စာသင်ချိန် ရှစ်ချိန် ထည့်သွင်းရေးဆွဲထားပါတယ်။
နိုင်ငံသားတိုင်း အသက် ၁၈ နှစ်ပြည့်ပြီးရင်
နိုင်ငံတော်ရဲ့ ဥပဒေအကြောင်းအရာကို သိရှိရမှာ
ဖြစ်တဲ့အတွက် ဥပဒေဘာသာရပ်ကို အထက်တန်း
အဆင့် Grade -11 နဲ့ Grade -12 အတွက် ထည့်ဆွဲ
ထားပါတယ်။ အမေပညာရေးစနစ်ဖြစ်တဲ့အတွက်
မိဘတိုင်းက မိမိတို့ရဲ့ သား၊ သမီးများကို နှိုးစပ်ရာ
ကျောင်းတွေမှာ ကျောင်းအပ်နှံကြပါလို့ တိုက်တွန်း
ချင်ပါတယ်”ဟု ပြောကြားသည်။
အမေပညာရေးစနစ်
ဆောင်ရွက်ပေးထား
နိုင်ငံတော်အနေဖြင့် ကျောင်းသား ကျောင်းသူ
များအား အမေပညာရေးစနစ် ဆောင်ရွက်ပေးထား
သည့်အတွက် မည်သည့်အကြောင်းငွေမှ ကောက်ခံ
ခြင်းမရှိသည့်အပြင် မူလတန်းမှ အထက်တန်းအထိ
ကျောင်းသုံးဗလာစာအုပ်၊ ဖတ်စာအုပ်၊ ဘောပင်၊
ခဲတံနှင့် ကျောင်းဝတ်စုံများကိုလည်း အခမဲ့ဖြန့်ဝေ
ပေးသည်။
ဆက်လက်၍ အမှတ်(၆) အခြေခံပညာအထက်
တန်းကျောင်း ကျောင်းအုပ်ဆရာကြီး ဦးဝင်းမိုင်က
“ဒီနေ့အထိ ကျောင်းသား ကျောင်းသူပေါင်း ၁၂၃၆
ဦး လာရောက်အပ်နှံထားပါတယ်။ ပြီးခဲ့တဲ့နှစ်က
တက်ရောက်ခဲ့တဲ့ ကျောင်းသား ကျောင်းသူအား
လုံးနှီးပါး ပြန်လည်တက်ရောက်ကြပါတယ်။
Grade-12 ပြန်လည်ဖြေဆိုမယ့် ကျောင်းသား
ကျောင်းသူတွေကိုတော့ မူလတန်းအဆောင်မှာ
စခန်းသွင်း လေ့ကျင့်သင်ကြားပေးနေတဲ့အတွက်

ကျောင်းတက်ချိန်ကို နှစ်ချိန်ခွဲပြီး စီစဉ်ဆောင်ရွက်
ထားပါတယ်။ Grade-12 ကျောင်းသား ကျောင်းသူ
တွေ ပြန်လည်ဖြေဆိုပြီးသွားရင် စာသင်ချိန်ကို ပုံမှန်
အတိုင်း တစ်ချိန်တက်နဲ့ ဖွင့်လှစ်သင်ကြားပေးသွား
မှာဖြစ်ပါတယ်။ စာသင်ချိန်ကိုတော့ ပညာရေးဝန်ကြီး
ဌာနက သတ်မှတ်ထားတဲ့အတိုင်း စာသင်ချိန်ရစ်ချိန်
နဲ့ဆောင်ရွက်နေပါတယ်။ ကျောင်းတက်ကျောင်းဆင်း
ကြို/ပို့အတွက် ကျောင်းကားတွေကိုလည်း စီစဉ်ထား
ပါတယ်။ ဥပဒေပညာ၊ စာရိတ္တနဲ့ ပြည်သူ့နီတိ၊ ဘဝ
တွက်တာကျွမ်းကျင်စရာ၊ အနုပညာ(ပန်းချီ)(ဂီတ)၊
ကာယပညာနဲ့ ဒေသ/စာကြည့်တိုက်ဆိုင်ရာ ဘာသာ
ရပ်တွေကိုလည်း လိုအပ်တဲ့အတန်းတွေအလိုက်
သင်ကြားပေးပါတယ်။ ဒီနေ့ကလေးအများစုကို
မိဘတိုင်းဖုန်း အသုံးပြုမှုလျှော့ချပြီး စာပေဖတ်ရှုခြင်း
အလေ့အထကို ရရှိစေချင်ပါတယ်။ စာဖတ်ချိန်မှာ
လည်း အသိပညာ ဗဟုသုတရဖွယ်စာပေတွေကို
ဖတ်ရှုခိုင်းပါတယ်။ ကျောင်းသားမိဘတွေအနေနဲ့
လည်း မိမိတို့ရဲ့သား၊သမီးတွေ ပညာတတ်တွေဖြစ်ပြီး
အနာဂတ်လှပစေဖို့အတွက် ကျောင်းအချိန်မီအပ်နှံပြီး
ကျောင်းလာရောက်တက်ကြဖို့ တိုက်တွန်းပြောကြား
ချင်ပါတယ်” ဟု ပြောကြားသည်။
အထက်တန်းအဆင့်မှာ ဥပဒေဘာသာရပ်ကို
ထည့်သွင်းသင်ကြားခြင်းဖြစ်
ထို့နောက် အမှတ်(၁၁) အခြေခံပညာအထက်
တန်းကျောင်း ကျောင်းအုပ်ဆရာမကြီး ဒေါ်သက်
သက်သင်းက “ဒီနေ့ ဇွန် ၂ ရက်အထိ ကျောင်းသား
ကျောင်းသူ ၁၄၅၅ ဦး ကျောင်းအပ်လက်ခံ
ထားပါတယ်။ ဒီတစ်လလုံးလည်း ကျောင်းသား
ကျောင်းသူတွေကို ဆက်လက်ကျောင်းအပ်လက်ခံ
ပေးသွားမှာ ဖြစ်ပါတယ်။ မနုဿိက မတ်လ နောက်ဆုံး
စာရင်းချုပ်နဲ့နှိုင်းယှဉ်ရင် ၉၀ ရာခိုင်နှုန်းကျော်
ကျောင်းအပ်ပြီးနေပြီ။ နိုင်ငံသားတိုင်း ဥပဒေ
အကြောင်းအရာနဲ့ နိုင်ငံတော်ဖွဲ့စည်းပုံအခြေခံ
ဥပဒေအချက်အလက်တွေကို သိရှိထားသင့်တဲ့
အတွက် အထက်တန်းအဆင့်မှာ ဥပဒေဘာသာရပ်
အချိန်ကို ထည့်သွင်းထားခြင်းဖြစ်ပါတယ်။

စာဖတ်တဲ့အလေ့အကျင့်ကောင်း ပြုစုဖို့ထောင်
“မိဘတိုင်းဖုန်းနဲ့ ဆိုရှယ်လွှမ်းမိုးမှုမှာ အခြေခံကဏ္ဍ
က စာကြည့်တိုက်နဲ့ ဆက်စပ်ပါတယ်။ ကလေးတွေ
စာများဖတ်ဖို့လိုပါတယ်။ စာကြည့်တိုက်အချိန်မှာ
ဖတ်နေတဲ့စာအုပ်မပြီးသေးရင် စာအုပ်ကို အိမ်ငှားခွင့်
ပေးလိုက်ပါတယ်။ ငှားလိုက်တဲ့ စာအုပ်ရဲ့အကြောင်း
အရာ ပြန်လည်ပြောရမယ်ဆိုတော့ ကလေးတွေက
စာအုပ်ကို သေသေချာချာဖတ်ကြပါတယ်။ ကလေး
တစ်ယောက်ကို စာဖတ်တဲ့ ရေရှည်အလေ့အကျင့်
ကောင်း ပြုစုဖို့ထောင်ပေးခြင်းဖြင့် မိဘတိုင်းဖုန်း
သုံးစွဲမှုနည်း လျှော့ကျသွားမယ်လို့ထင်ပါတယ်” ဟု
ပြောကြားသည်။
ယင်းနောက်အခြေခံပညာအထက်တန်းကျောင်း
(၁၁)၊ အ.လ.က-၃ ကျောင်းအုပ်ဆရာကြီး ဦးသိန်းထွန်း
က “ကျောင်းသား ကျောင်းသူအပ်နှံစာရင်း မနုဿိက
၁၀၈၅ ဦး ရှိခဲ့ပြီး ဒီနှစ် ၁၁၀၀ နီးပါးရှိပြန်ပါတယ်။
ဒီနှစ်ကျောင်းအချိန်စာရင်းကတော့ နှစ်ချိန်တက်
ဖြစ်ပါတယ်။ မနုဿိကပိုင်းမှာ Grade -6 မှ Grade -12
အထိ နေ့လယ်ပိုင်းမှာဆိုရင် KG မှ Grade-5 ဆိုပြီး
ခွဲထားပါတယ်။ ကျောင်းအကြို၊ အပိုအတွက် ဒီနှစ်မှာ
တော့ မနုဿိကသတ်မှတ်ထားတဲ့ ဇရိယာတွေထက်
တိုးချဲ့ ကြို၊ ပို့ သွားမှာဖြစ်ပါတယ်။ ကျောင်းသားတိုင်း
အလယ်တန်းအဆင့် ပြီးမြောက်ရမယ်ဆိုတဲ့ ရည်ရွယ်
ချက်ရှိပါတယ်။ အကြောင်းအမျိုးမျိုးကြောင့် ကျောင်း
ပြင်ပရောက်နေတဲ့ကလေးတွေကိုလည်း သင့်တင့်တဲ့
အတန်းပညာ တတ်မြောက်စေချင်ပါတယ်” ဟု
ပြောကြားသည်။
ယနေ့တွင် ပြည်ထောင်စုနယ်မြေ နေပြည်တော်
အတွင်းရှိ အခြေခံပညာကျောင်း၊ ဘုန်းတော်ကြီးသင်
ပညာရေးကျောင်းနှင့် ကိုယ်ပိုင်ကျောင်းများ၌
အထက်တန်းအဆင့်၌ ၂၈၅၉၂ ဦး၊ အလယ်တန်း
အဆင့်၌ ၅၂၂၈ ဦးနှင့် မူလတန်းအဆင့်၌ ၁၂၀၇၄၆ ဦး
ကျောင်းသား ကျောင်းသူ စုစုပေါင်း ၂၀၂၅၆၆ ဦး
ကျောင်းတက်ရောက်ပညာသင်ကြားလျက်ရှိကြောင်း
သိရသည်။
ကျော်စွာသန်း၊ ဓာတ်ပုံ-မိုးပြည့်စုံ



ကျောင်းအုပ်ဆရာကြီး ဦးဝင်းမြင့်ဦး



ကျောင်းအုပ်ဆရာကြီး ဦးဝင်းမိုင်



ကျောင်းအုပ်ဆရာမကြီး ဒေါ်သက်သက်သင်း



ကျောင်းအုပ်ဆရာကြီး ဦးသိန်းထွန်း



စစ်ကိုင်းတိုင်းဒေသကြီး ဝန်ကြီးချုပ် ဦးမြတ်ကျော် စစ်ကိုင်းမြို့ပေါ်ရှိ အခြေခံပညာကျောင်းများ၌ ကျောင်းသား ကျောင်းသူများ စိတ်အေးချမ်းသာစွာဖြင့် ပညာသင်ကြားနေမှု လိုက်လံကြည့်ရှုအားပေးစဉ်။



ရခိုင်ပြည်နယ်ဝန်ကြီးချုပ် ဦးထိန်းလင်း စစ်တွေမြို့ပေါ်ရှိ အခြေခံပညာကျောင်းများတွင် ကျောင်းသား ကျောင်းသူများ အေးချမ်းစွာပညာသင်ကြားနေမှု လှည့်လည်ကြည့်ရှုအားပေးစဉ်။

၂၀၂၅-၂၀၂၆ ခုနှစ် ပညာသင်နှစ် အခြေခံပညာကျောင်းများ စတင်ဖွင့်လှစ်သင်ကြား

နေပြည်တော် ဇွန် ၂
၂၀၂၅ - ၂၀၂၆ ပညာသင်နှစ် အခြေခံပညာကျောင်းများကို နေပြည်တော်ကောင်စီနယ်မြေအပါအဝင် တိုင်းဒေသကြီးနှင့် ပြည်နယ်အသီးသီးရှိ အခြေခံပညာကျောင်းများနှင့် ဘုန်းတော်ကြီးသင်ပညာရေးကျောင်းများတွင် ယနေ့နံနက်ပိုင်းမှ စတင်ဖွင့်လှစ်သင်ကြားနေပြီဖြစ်သည်။

နိုင်ငံအနှံ့၌ နေပြည်တော်ကောင်စီနယ်မြေအပါအဝင် တိုင်းဒေသကြီးနှင့် ပြည်နယ်အသီးသီးရှိ အခြေခံပညာကျောင်းများ၊ ဘုန်းတော်ကြီးသင်ပညာရေးကျောင်းနှင့် ကိုယ်ပိုင်ကျောင်းများတွင်လည်း ကျောင်းသား ကျောင်းသူများက အေးချမ်းပျော်ရွှင်စွာ တက်ရောက်ပညာသင်ကြားလျက်ရှိရာ ယနေ့တွင် ကျောင်းသား ကျောင်းသူ စုစုပေါင်း ၅၈၂၂၅၄၄ ဦး တက်ရောက်ပညာသင်ကြားလျက်ရှိပြီး စာသင်ကျောင်းများတွင် သက်ဆိုင်ရာ အတန်းအလိုက် သင်ခန်းစာများ သင်ကြားပို့ချပေးလျက်ရှိကာ ကျောင်းသား ကျောင်းသူများက အေးချမ်းပျော်ရွှင်စွာ တက်ရောက် ပညာသင်ကြားလျက်ရှိသည်။

၂၀၂၅-၂၀၂၆ ပညာသင်နှစ်တွင်အခြေခံပညာမူလတန်း၊ အလယ်တန်းနှင့် အထက်တန်း ကျောင်းသား ကျောင်းသူများအား ကျောင်းအပ်နှံချိန်တွင် သင်ရိုးညွှန်းတမ်းစာအုပ်များ၊ ဗလာစာအုပ်များ၊ စာရေးကိရိယာများကို အခမဲ့ထုတ်ပေးပြီး KG နှင့် မူလတန်း ကျောင်းသား ကျောင်းသူများကို ကျောင်းဝတ်စုံများလည်း အခမဲ့ ပေးအပ်လျက်ရှိသည်။

ယခုကဲ့သို့ အခြေခံပညာကျောင်းများ စနစ်တကျ



ကရင်ပြည်နယ်ဝန်ကြီးချုပ် ဦးစောမြင့်ဦး ပြည်နယ်အတွင်းရှိ အခြေခံပညာကျောင်းများ စတင်ဖွင့်လှစ်မှု လိုက်လံကြည့်ရှုအားပေးစဉ်။

ဖွင့်လှစ်နိုင်ရေးအတွက် ပညာရေးဝန်ကြီးဌာနနှင့် သက်ဆိုင်ရာအဖွဲ့အစည်းများမှ တာဝန်ရှိသူများက စာသင်ခန်းများတွင် စာသင်ခုံများ နေရာချထားခြင်း၊ ကျောင်းကြို/ပို့ ယာဉ်များ စီစဉ်ပေးခြင်း၊ ကျောင်းများသန့်ရှင်းသာယာလှပရေးနှင့် ဥပဓိရပ်ကောင်းမွန်စေရေးတို့အတွက် ကြိုတင်ပြင်ဆင်ခြင်းလုပ်ငန်းများကို ဆောင်ရွက်ပေးထားသည်။

နိုင်ငံအနှံ့ရှိ အခြေခံပညာကျောင်းများ ယနေ့တွင် စတင်ဖွင့်လှစ်၍ ဆရာ ဆရာမများနှင့် ကျောင်း

ကြောင့် ကျောင်းအပ်နောက်ကျနေသည့် ကျောင်းသား ကျောင်းသူများကိုလည်း ဆက်လက်ကျောင်းအပ်လက်ခံပေးလျက်ရှိကြောင်း သိရသည်။

ယခုလို အခြေခံပညာကျောင်းများ ဖွင့်လှစ်ကာ အေးချမ်းပျော်ရွှင်စွာ ပညာသင်ကြားနေမှုနှင့် ပတ်သက်၍ တာဝန်ရှိသူများ၊ ကျောင်းသားမိဘများနှင့် ကျောင်းသား ကျောင်းသူများ၏ စကားသံများကိုလည်း ယခုလိုပဲကြားသိရပါသည်။

၁။ ဒီနှစ် ကျွန်တော်တို့ကျောင်းမှာတော့ ကျောင်းသား ဦးရေက ၂၁၁၄ ဦးအထိ လက်ခံပြီးဖြစ်ပါတယ်။ မနှစ်ကတော့ ကျွန်တော်တို့ ကျောင်းသားဦးရေက ၂၆၅၉ ဦးရှိတယ်။ ဒီနှစ်ကတော့ လျင်လျင်နုနုတော့ တချို့တွေ ကျောင်းပြောင်းသွားတာတွေ ရှိတယ်။ နယ်ပြောင်းသွားတာလေးတွေရှိတယ်။ ကျောင်းနေတဲ့ ကလေးတွေလည်း ဘယ်လိုအခက်အခဲတွေပဲရှိရှိ ကျောင်းကိုလာတက်စေချင်တယ်။ တတ်နိုင်သလောက် နိုင်ငံတော်နဲ့ ပညာရေးဌာနကနေ



ကယားပြည်နယ်ဝန်ကြီးချုပ် ဦးစော်မျိုးတင် ၂၀၂၅-၂၀၂၆ ပညာသင်နှစ် အခြေခံပညာကျောင်းများ စတင်ဖွင့်လှစ်မှု ကြည့်ရှုအားပေးစဉ်။

သား ကျောင်းသူများက ကျောင်းသင်ခန်းစာများ သင်ကြား/သင်ယူနေမှုတို့ကို နေပြည်တော်ကောင်စီနယ်မြေအပါအဝင် တိုင်းဒေသကြီးနှင့် ပြည်နယ်များမှ ပြည်နယ်ဝန်ကြီးချုပ်များနှင့် တာဝန်ရှိသူများက သွားရောက်ကြည့်ရှု အားပေးကြသည်။

ထို့ပြင် ဆရာ ဆရာမများ၊ ကျောင်းသား ကျောင်းသူများ၊ ကျောင်းသားမိဘများ ယာဉ်အန္တရာယ်နှင့် ဘေးအန္တရာယ်ကင်းရှင်းစေရေးအတွက်လည်း လုံခြုံရေးတပ်ဖွဲ့များ၊ မြို့နယ်အုပ်ချုပ်ရေးအဖွဲ့များ ပူးပေါင်း၍ အေးချမ်းစွာပညာသင်ကြားနိုင်ရေး ဆောင်ရွက်ပေးလျက်ရှိသည်။ ထို့အပြင် အကြောင်းအမျိုးမျိုး

အတတ်နိုင်ဆုံး ကြိုးစားပြီးတော့ ထောက်ပံ့မှုပစ္စည်းတွေလည်း မေးထားတယ်။ ပုံနှိပ်စာအုပ်၊ ဗလာစာအုပ်၊ ခဲတံ၊ ဘောပင်၊ ကျောင်းဝတ်စုံတွေက အစ ကျွန်တော်တို့ကလေးတွေကို အားလုံးထောက်ပံ့ပေးထားတယ်။ အခုဒီနှစ် ကျောင်းဖွင့်ရာသီမှာ ဇွန်လ ၂ ရက်နေ့မှစပြီးတော့ နိုင်ငံတော်နှင့် ပညာရေးဝန်ကြီးဌာနကနေပြီးတော့ ညွှန်ကြားထားတဲ့အတိုင်း ကျွန်တော်တို့ ဖွင့်မယ်။ ကျောင်းသား ကျောင်းသူတွေကို အယုတ်အလတ်အမြတ်မရွေး အားလုံးလက်ခံမယ်။ ဒါမှမဟုတ် ကျောင်းအပ်နှံရေးနေ့က

စာမျက်နှာ ၉ သို့



ပဲခူးတိုင်းဒေသကြီး တောင်ငူမြို့ရှိ အခြေခံပညာအထက်တန်းကျောင်း (နတ်စင်ကုန်း) ၌ ၂၀၂၅-၂၀၂၆ ပညာသင်နှစ် စတင်ဖွင့်လှစ်စဉ်။

တိုင်းဒေသကြီးနှင့် ပြည်နယ်များမှ မြို့နယ်အသီးသီးရှိ တက္ကသိုလ်များ၊ အခြေခံပညာကျောင်းများ စတင်ဖွင့်လှစ်

ရန်ကုန်

ရန်ကုန်တိုင်းဒေသကြီး ဗဟန်းမြို့နယ်၌ ၂၀၂၅ - ၂၀၂၆ ပညာသင်နှစ် အတွက် အခြေခံပညာကျောင်းများကို ယနေ့နံနက် ၉ နာရီက စတင်၍ ဖွင့်လှစ်ရာ သက်ဆိုင်ရာကျောင်းများအလိုက် ကျောင်းသား ကျောင်းသူ များ အေးချမ်းပျော်ရွှင်စွာ စတင်ပညာသင်ကြားလျက်ရှိကြသည်။

ဗဟန်းမြို့နယ်အတွင်း အခြေခံပညာအထက်တန်းကျောင်း၊ အခြေခံ ပညာအလယ်တန်းကျောင်းနှင့် အခြေခံပညာမူလတန်းကျောင်းပေါင်း ၂၂ ကျောင်း၊ ကိုယ်ပိုင်ကျောင်း ၁ နှစ်ကျောင်း၊ ဘုန်းတော်ကြီးပညာသင် ကျောင်း သုံးကျောင်း စုစုပေါင်း ၃၂ ကျောင်းရှိပြီး ၂၀၂၅-၂၀၂၆ ပညာသင် နှစ်အတွက် တစ်မြို့နယ်လုံးစာရင်းရှိ ကျောင်းသား ကျောင်းသူ စုစုပေါင်း ၁၀၃၇၇ ဦး တက်ရောက်ပညာသင်ယူလျက်ရှိကြောင်း မြို့နယ်ပညာရေးမှူးရုံးမှ သိရသည်။

အောင်မြင်(ပြန်/ဆက်)



ပဲခူး

ပဲခူးတိုင်းဒေသကြီး ပဲခူးမြို့နယ်အတွင်းရှိ အခြေခံပညာကျောင်းများ၌ ၂၀၂၅-၂၀၂၆ ပညာသင်နှစ်တွင် ပညာသင်ကြားရန်အတွက် ယနေ့နံနက် ပိုင်းမှ စတင်၍ ကျောင်းသား ကျောင်းသူ စုစုပေါင်း ၁၀၃၇၇ ဦး ကျောင်းစတင် တက်ရောက်၍ ပညာသင်ကြားလျက်ရှိသည်။

ပဲခူးမြို့နယ်၌ ၂၀၂၅-၂၀၂၆ ပညာသင်နှစ် ပထမနေ့တွင် မြို့နယ်အတွင်းရှိ အခြေခံပညာကျောင်း ၂၃၇ ကျောင်း၊ ကိုယ်ပိုင် ကျောင်း ၁၇ ကျောင်း၊ ဘုန်းတော်ကြီးပညာသင်ကျောင်း ၃၁ ကျောင်း စုစုပေါင်း ၂၈၅ ကျောင်း ဖွင့်လှစ်သင်ကြားလျက်ရှိပြီး ကျောင်းသား ကျောင်းသူ စုစုပေါင်း ၈၉၀၉၃ ဦး ပျော်ရွှင်စွာ ကျောင်းတက်ရောက် ပညာသင်ကြားလျက်ရှိကြောင်း သိရသည်။

ခရိုင်(ပြန်/ဆက်)



စာမျက်နှာ ၈ မှ

မေ ၂၂ ရက်ကနေ ဇွန် ၁ ရက်လို့ပြောပေမယ့် အခုလာအပ်လည်းရပါတယ်။ ဒီဇွန်လ မကုန်မချင်း အချိန်မရွေးလာအပ်လို့ရတယ်။ အဲဒါကြောင့်ကျောင်း တက်ဖို့လည်း ဖိတ်ခေါ်ပါတယ်။ ကိုယ်နဲ့နီးစပ်ရာ ကျောင်းတွေကိုလည်း ဝင်ရောက်အပ်ကြဖို့ ကျွန်တော် အနေနဲ့ ပြောကြားလိုပါတယ်။

၂။ ကျောင်းသား

ကျွန်တော်ကတော့ ပြည်ထောင်စုနယ်မြေ နေပြည်တော် ဧမ္မာသီရိမြို့နယ် အမှတ်(၅) အခြေခံ ပညာအထက်တန်းကျောင်းမှာ ပညာသင်ကြားနေတဲ့ Grade-12(A) မှ ကျောင်းသားတစ်ယောက် ဖြစ်ပါတယ်။ဇွန်လဆိုတာ ကျောင်းဖွင့်ချိန်ဖြစ်တဲ့အလျောက် ကျောင်းစတင်ရမယ်။ ကျောင်းပညာတွေကို



သင်ကြားကြရမယ့် Grade-12 ဟာဆိုလို့ရှိရင် တက္ကသိုလ်ဝင်တန်းစာမေးပွဲ ကျင်းပတဲ့အတန်း လည်းဖြစ်တဲ့အလျောက် ၂၀၂၆ ခုနှစ် မတ်လမှာ တက္ကသိုလ်ဝင်တန်းစာမေးပွဲကို ပြေဆိုကြရမှာဖြစ် တယ်။ ကျွန်တော့်အနေနဲ့ အတိုင်းမသိလည်း စိတ်လှုပ်ရှားရပါတယ်။ ကျွန်တော့်ရဲ့ အနာဂတ် ရည်မှန်းချက်ကတော့ ကျွန်တော် Grade-12 တက္ကသိုလ်ဝင်တန်းစာမေးပွဲကို အောင်မြင်စွာ ပြေဆို ပြီးသွားရင် နိုင်ငံတကာဆက်ဆံရေးကို စိတ်ဝင်စား တယ်။သံတမန်ရေးရာပညာနဲ့ နိုင်ငံတော်ကိုအကျိုးပြုဖို့ ရည်မှန်းချက်ရှိပါတယ်။ ကျွန်တော်တို့ မြန်မာနိုင်ငံသူ နိုင်ငံသားတွေကောင်းကျိုးအတွက် သက်လက် ကြိုးစားသွားမယ်လို့ ရည်မှန်းချက်ထားပါတယ်။

သတင်းစဉ်



မဟာအောင်မြင်

အဆင့်မြင့်ပညာဦးစီးဌာန မန္တလေးတက္ကသိုလ်၏ ၂၀၂၅-၂၀၂၆ ပညာ သင်နှစ် ပထမနှစ်ဝက်နှင့် ၂၀၂၄-၂၀၂၅ ပညာသင်နှစ်(ဒုတိယနှစ်ဝက်) ပညာသင်နှစ်များ၊ ပါရဂူဘွဲ့၊ မဟာဘွဲ့၊ ဘွဲ့လွန်ဒီပလိုမာ ဂုဏ်ထူးတန်းနှင့် ဘွဲ့ကြိုသင်တန်းများကို ဇွန် ၂ ရက်မှစတင်၍ ကျောင်းသား ကျောင်းသူ များသည် မန္တလေးတက္ကသိုလ်ကျောင်း၌ မိမိတို့တက်ရောက်သင်ကြား နေသည့် ဘာသာရပ်၊ ပညာရပ်အသီးသီးတို့ကို စိတ်ချမ်းမြေ့ပျော်ရွှင်စွာ တက်ရောက်သင်ယူလျက်ရှိကြောင်း သိရသည်။

မြို့နယ်(ပြန်/ဆက်)



ကျိုက်ထို

ဇွန်ပြည့်နယ် ကျိုက်ထိုမြို့နယ်၌ ၂၀၂၅-၂၀၂၆ ပညာသင်နှစ် အခြေခံ ပညာဦးစီးဌာနအောက်ရှိအထက်တန်း၊ အလယ်တန်း၊ မူလတန်းကျောင်း များကို ဇွန် ၂ ရက် နံနက်ပိုင်းက စတင်ဖွင့်လှစ်ရာ ကျိုက်ထိုမြို့နယ် အတွင်းရှိအခြေခံပညာကျောင်းများ၊ ကိုယ်ပိုင်ကျောင်းများနှင့် ဘုန်းတော် ကြီးသင်ပညာရေးကျောင်းများတွင် ကျောင်းသား ကျောင်းသူများ အေးချမ်းပျော်ရွှင်စွာ တက်ရောက်ကြကြောင်း သိရသည်။

ကျိုက်ထိုမြို့နယ်၌ ကျောင်းအပ်နှံရေးသီတင်းပတ်အဖြစ် မေ ၂၂ ရက်မှ ဇွန် ၁ ရက်အထိ ကျောင်းအပ်နှံမှုဆောင်ရွက်ခဲ့ရာ ကျောင်းသား ကျောင်းသူ ၃၂၈၀ လာရောက်အပ်နှံထားကြောင်း သိရသည်။

ကျိုက်ထို(ပြန်/ဆက်)



သထုံ

၂၀၂၅-၂၀၂၆ ပညာသင်နှစ်အတွက် မြန်မာနိုင်ငံတစ်ဝန်းရှိ အခြေခံပညာ ကျောင်းများကို ယနေ့ ဇွန် ၂ ရက်က စတင်ဖွင့်လှစ်ရာ မွန်ပြည်နယ် သထုံမြို့နယ်အတွင်းရှိ အခြေခံပညာကျောင်းများသို့ ကျောင်းသား ကျောင်းသူများ ပညာသင်ကြားရန် အေးချမ်းပျော်ရွှင်စွာ လာရောက် ကြသည်။

သထုံမြို့နယ်၌ ၂၀၂၅-၂၀၂၆ ပညာသင်နှစ်တွင် အထက်တန်းကျောင်း ၁၄ ကျောင်း၊ အထက်တန်းကျောင်းခွဲ ၈ ကျောင်း၊ အလယ်တန်း ၉ ကျောင်း၊ အလယ်တန်းကျောင်းခွဲ ၈ ကျောင်း၊ မူလတန်းကျောင်း ၃၂ ကျောင်း၊ မူလတန်း ၁၀၈ ကျောင်းနှင့် မူလတန်း(ခွဲ)ကျောင်းတစ်ကျောင်း စုစုပေါင်း အခြေခံပညာကျောင်းပေါင်း ၁၈၀ ဖွင့်လှစ်မည်ဖြစ်ပြီး ကျောင်းအပ်စတင်လက်ခံသည့် မေ ၂၂ ရက်မှ ဇွန် ၁ ရက်အထိ ကျောင်းသား ကျောင်းသူ စုစုပေါင်း ၄၄၈၇၁ ဦး လာရောက်ကျောင်းအပ်နှံ ပြီးဖြစ်ကြောင်း မြို့နယ်ပညာရေးမှူးရုံးမှ သိရသည်။

ခရိုင်(ပြန်/ဆက်)



၂၀၂၅-၂၀၂၆ ပညာသင်နှစ် ကယားပြည်နယ် အထက(၁) လွိုင်ကော်၌ ကျောင်းသား ကျောင်းသူများ ကျောင်းတက်ရောက်ရန် လာရောက်မှုကို ဇွန် ၂ ရက်က တွေ့ရစဉ်။



ဘီးလင်း

၂၀၂၅-၂၀၂၆ ပညာသင်နှစ် အခြေခံပညာကျောင်းများကို ဇွန်



၂ ရက်မှစတင်ကာ မြို့နယ်အသီး သီး၌ ဖွင့်လှစ်ရာ မွန်ပြည်နယ် ဘီးလင်းမြို့နယ်၌ ကျောင်းသား

ကျောင်းသူများ အေးချမ်းပျော်ရွှင် စွာ စတင်ကြားလျက်ရှိသည်။

ဘီးလင်းမြို့နယ်၌ ၂၀၂၅-၂၀၂၆ ပညာသင်နှစ်တွင် အခြေခံ ပညာကျောင်းပေါင်း ၁၃၆ ကျောင်း ဖွင့်လှစ်ရာ ကျောင်းသို့လာရောက် ပညာ သင်ယူသည့် ကျောင်းသား ကျောင်းသူ ၂၇၀၁၅ ဦးရှိပြီး ကျောင်း တက်ရောက်မှုရာခိုင်နှုန်းမှာ ၈၇ ဒသမ ၃၁ ရာခိုင်နှုန်းရှိ ကြောင်း သိရသည်။

မြို့နယ်(ပြန်/ဆက်)

Green Gold ကော်ဖီ သမဝါယမအသင်းမှကော်ဖီများ ဘယ်လ်ဂျီယံနိုင်ငံသို့ တင်ပို့ရောင်းချ

တောင်ကြီး ဇွန် ၂

ရမ်းပြည်နယ် (တောင်ပိုင်း) လွိုင်လင်မြို့နှင့် ဟိုပုံးမြို့နယ်တို့ရှိ သမဝါယမအသင်းသားများ စုပေါင်းဖွဲ့စည်းထားသော Green Gold ကော်ဖီစိုက်ပျိုး ထုတ်လုပ် ရေး သမဝါယမအသင်းမှ ၂၀၂၅-၂၀၂၆ ဘဏ္ဍာရေးနှစ်အတွင်း ပြည်ပသို့ပို့ကုန်အဖြစ် ကော်ဖီ အဆန်စိမ်းများကို ပထမအကြိမ် အဖြစ် ဘယ်လ်ဂျီယံနိုင်ငံသို့ တင်ပို့

နိုင်ရန်အတွက် ကော်ဖီတန်ချိန် ၃၄ ဒသမ ၀၈ တန်အား ဟိုပုံး

မြို့နယ်မှ ရန်ကုန်မြို့သို့ ပို့ဆောင် ခဲ့ကြောင်း သိရသည်။သတင်းစဉ်



သက်ရှိလောက တည်မြဲစွာ သစ်ပင်စိုက်ပျိုးထိန်းသိမ်းစို့

Naypyitaw State Academy ၂၀၂၄-၂၀၂၅ ပညာသင်နှစ် ဒုတိယပညာသင်ကာလ သင်တန်းများ စတင်ဖွင့်လှစ်

နေပြည်တော် ဇွန် ၂
Naypyitaw State Academy ၏ ၂၀၂၄-၂၀၂၅ ပညာသင်နှစ် ဒုတိယပညာသင်ကာလ သင်တန်းများ အားလုံးကို ယနေ့တွင် စတင်ဖွင့်လှစ်ရာ ကျောင်းသား ကျောင်းသူများ တက်ရောက်ပညာသင်ကြားလျက်ရှိ သည်။(ယာဝုံ)

Naypyitaw State Academy ၏ အတန်း အသီးသီးသို့ ကျောင်းတက်ရန် လာရောက်ကြသည့် ကျောင်းသား ကျောင်းသူများ အေးချမ်းပျော်ရွှင်စွာ ပညာသင်ကြားစေရေးအတွက် တက္ကသိုလ်၏ ခေတ္တ ပါမောက္ခချုပ်၊ ဒုတိယပါမောက္ခချုပ်၊ ပါမောက္ခ၊ ဌာနမှူးများ၊ ဆရာ ဆရာမများ၊ ဝန်ထမ်းများက လိုအပ်သည်များကို ကူညီပံ့ပိုးဆောင်ရွက်ပေးကြ သည်။



Naypyitaw State Academy တွင် ၂၀၂၄-၂၀၂၅ ပညာသင်နှစ်၌ မြန်မာစာ၊ အင်္ဂလိပ်စာ၊ ပထဝီဝင်၊ သမိုင်း၊ ဒဿနိကဗေဒ၊ နိုင်ငံတကာဆက်ဆံရေးပညာ၊ စာတုဗေဒ၊ ရူပဗေဒ၊ သင်္ချာ ဘောဂဗေဒ၊ ပါဏိစ္စဗေဒ၊ စာရင်းအင်းပညာ၊ စီးပွားရေးလုပ်ငန်း စီမံခန့်ခွဲမှု ပညာ၊ ခရီးသွားလုပ်ငန်းနှင့် ဧည့်ဝန်ဆောင်မှု စီမံ

ခန့်ခွဲမှုပညာ၊ စီးပွားရေးပညာ၊ ဥပဒေပညာ၊ လူမှုရေး ပညာ၊ အားကစားပညာနှင့်ဆေးပညာ အထူးပြု ဘာသာရပ်များ၏ ပထမနှစ်မှ နောက်ဆုံးနှစ်တက်ထူး တန်းအထိ ဘွဲ့ကြိုသင်တန်းများ၊ မဟာအရည်အချင်း စစ်သင်တန်းနှင့် မဟာဘွဲ့သင်တန်းများကို ဖွင့်လှစ် သင်ကြားလျက်ရှိသည်။ Naypyitaw State Academy တွင် နေပြည်တော်ကောင်စီနယ်မြေ အတွင်း တာဝန်ထမ်းဆောင်နေသော အစိုးရဝန်ထမ်း မိသားစုများ၏ သားသမီးများ၊ ပျဉ်းမနား၊ နေပြည်တော်(သို့မဟုတ်) လယ်ဝေး၊ တပ်ကုန်း၊ ပုဗ္ဗသီရိ၊ ဧမ္မာသီရိ၊ ဥတ္တရသီရိ၊ ဧယျာသီရိ၊ ဒက္ခိဏ သီရိမြို့နယ်များမှ ကျောင်းသား ကျောင်းသူများ တက်ရောက် ပညာသင်ကြားလျက်ရှိသည်။
သတင်းစဉ်



တောင်ငူတက္ကသိုလ်၌ နေ့သင်တန်း ကျောင်းသား ကျောင်းသူများ၏ ပုံမှန်သင်တန်းများ စတင်ဖွင့်လှစ်

တောင်ငူ ဇွန် ၂
ပဲခူးတိုင်းဒေသကြီး တောင်ငူတက္ကသိုလ်၌ ၂၀၂၄-၂၀၂၅ ပညာသင်နှစ်နှင့် ၂၀၂၅-၂၀၂၆ ပညာသင်နှစ်အတွက် နေ့သင်တန်း ကျောင်းသား ကျောင်းသူ များ၏ ပုံမှန်သင်တန်းများကို မေ ၂၅ ရက်မှ စတင်ကျောင်းအပ်လက်ခံခဲ့ပြီး ယနေ့နံနက်ပိုင်းက စတင်ဖွင့်လှစ်သည်။
အဆိုပါပုံမှန်နေ့သင်တန်းများတွင် ပထမနှစ်၊ ဒုတိယနှစ်၊ တတိယ နှစ်၊ စတုတ္ထနှစ်၊ ပဉ္စမနှစ်(ဥပဒေ)၊ ပထမနှစ်ဂုဏ်ထူးတန်း၊ ဒုတိယနှစ် ဂုဏ်ထူးတန်း၊ တတိယနှစ်ဂုဏ်ထူးတန်း၊ မဟာအရည်အချင်းစစ် သင်တန်း၊ ပထမနှစ်မဟာတန်း၊ ဒုတိယနှစ်မဟာတန်းတို့ကို ပညာသင် ကာလအလိုက် ဖွင့်လှစ်ပို့ချသွားမည်ဖြစ်သည်။ ခရိုင်(ပြန်/ဆက်)

မော်လမြိုင်တက္ကသိုလ်၌ ဒုတိယစာသင်နှစ်ဝက်သင်တန်းများနှင့် ပထမနှစ်ဝက် ဘွဲ့ကြို၊ ဘွဲ့လွန်သင်တန်းများ ဖွင့်လှစ်

မော်လမြိုင် ဇွန် ၂
မော်လမြိုင်တက္ကသိုလ်၌ ၂၀၂၄-၂၀၂၅ ဒုတိယစာသင်နှစ်ဝက် သင်တန်း များနှင့် ၂၀၂၅-၂၀၂၆ ပညာသင်နှစ် ပထမစာသင်နှစ်ဝက်ဘွဲ့ကြို၊ ဘွဲ့လွန် သင်တန်းများကို ဇွန် ၂ ရက်က စတင်ဖွင့်လှစ်သင်ကြားလျက်ရှိသည်။
အဆင့်မြင့်ပညာဦးစီးဌာနလက်အောက်ရှိ တက္ကသိုလ်အသီးသီးတွင် ၂၀၂၄-၂၀၂၅ ပညာသင်နှစ်အတွက် ဒုတိယစာသင်နှစ်ဝက်သင်တန်းများ နှင့် ၂၀၂၅-၂၀၂၆ ပညာသင်နှစ်ပထမစာသင်နှစ်ဝက် ဘွဲ့ကြိုသင်တန်း များ ဖွင့်လှစ်လျက်ရှိရာ ကျောင်းသား ကျောင်းသူများ အေးချမ်းပျော်ရွှင် စွာ ပညာသင်ကြားလျက်ရှိကြောင်း သိရသည်။
ခရိုင်(ပြန်/ဆက်)



ကွန်ပျူတာတက္ကသိုလ်(တောင်ငူ)၌ လျှင်ကြောင့် ရပ်နားခဲ့သည့်စာမေးပွဲများအတွက် အစားထိုးစာမေးပွဲများကျင်းပ



တောင်ငူ ဇွန် ၂
ပဲခူးတိုင်းဒေသကြီး ကွန်ပျူတာ တက္ကသိုလ် (တောင်ငူ) ၌ မန္တလေးလျှင်ကြီးကြောင့် ၂၀၂၄-၂၀၂၅ ပညာသင်နှစ် မတ်လတွင် ရပ်နားခဲ့သည့် စာမေးပွဲများ အတွက် အစားထိုးစာမေးပွဲများ ကို ယနေ့နံနက်ပိုင်းက စတင်၍ ဖြေဆိုကျင်းပလျက်ရှိသည်။
ထိုသို့ စာမေးပွဲဖြေဆိုကျင်းပ ရာတွင် ကွန်ပျူတာတက္ကသိုလ် သိရသည်။ ခရိုင်(ပြန်/ဆက်)

ပြည်သူ့စစ်မှုထမ်းဆောင်ခေါ်ရခက်ခဲရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်းပြုလုပ်နိုင်

- ၁။ ပြည်သူ့စစ်မှုထမ်းဆောင်ခေါ်ရခက်ခဲရာကိစ္စရပ်များနှင့်စပ်လျဉ်း၍ သိရှိလိုသည်များကို စုံစမ်းမေးမြန်းရန်နှင့် သတင်းပို့တိုင်ကြားရန်တို့ အတွက် တိုင်းဒေသကြီးနှင့် ပြည်နယ်အသီးသီးရှိ ပြည်သူ့စစ်မှုထမ်း ဆောင်ခေါ်ရေးအဖွဲ့များ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်နိုင်ပါကြောင်း ထုတ်ပြန်အပ်မည်-
- (က) ပြည်သူ့စစ်မှုထမ်းဆောင်ခေါ်ရေးဗဟိုအဖွဲ့၊ ဥက္ကဋ္ဌရုံး (နေပြည်တော်)
 - (၁) ၀၆၇-၃၄၀၄၉၁၊ ၀၆၇-၃၄၀၄၉၂၊ ၀၆၇-၃၄၀၄၉၃၊ ၀၆၇-၃၄၀၄၉၄၊ ၀၆၇-၃၄၀၄၉၅
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၀
 - (ခ) ပြည်သူ့စစ်မှုထမ်းဆောင်ခေါ်ရေးအဖွဲ့ (နေပြည်တော် ကောင်စီ)
 - (၁) ၀၆၇-၄၅၅၀၄၈၊ ၀၆၇-၄၅၅၀၄၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၇
 - (ဂ) ပြည်သူ့စစ်မှုထမ်းဆောင်ခေါ်ရေးအဖွဲ့ (ကချင်ပြည်နယ်)
 - (၁) ၀၉-၃၄၀၀၃၅၃၄၊ ၀၉-၃၄၀၀၃၅၃၆
 - (၂) မိုဘိုင်းဖုန်းမှစာတို(SMS) ပေးပို့ရန် ၀၉-၃၄၀၀၃၅၃၆
 - (ဃ) ပြည်သူ့စစ်မှုထမ်းဆောင်ခေါ်ရေးအဖွဲ့ (ကယားပြည်နယ်)
 - (၁) ၀၉-၃၄၀၀၃၅၄၇၊ ၀၉-၃၄၀၀၃၄၄၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၃၈
 - (င) ပြည်သူ့စစ်မှုထမ်းဆောင်ခေါ်ရေးအဖွဲ့ (ကရင်ပြည်နယ်)
 - (၁) ၀၅၈-၂၁၂၄၄၇၊ ၀၅၈-၂၁၂၄၄၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၇
 - (စ) ပြည်သူ့စစ်မှုထမ်းဆောင်ခေါ်ရေးအဖွဲ့ (တနင်္သာရီတိုင်းဒေသကြီး)
 - (၁) ၀၅၉-၂၀၂၄၄၇၊ ၀၅၉-၂၀၂၄၄၈
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၈
 - (ဇ) ပြည်သူ့စစ်မှုထမ်းဆောင်ခေါ်ရေးအဖွဲ့ (ပဲခူးတိုင်းဒေသကြီး)
 - (၁) ၀၅၂-၂၀၂၄၄၉၊ ၀၅၂-၂၀၂၄၄၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၉
 - (ဈ) ပြည်သူ့စစ်မှုထမ်းဆောင်ခေါ်ရေးအဖွဲ့ (မကွေးတိုင်းဒေသကြီး)
 - (၁) ၀၆၃-၂၀၂၄၄၈၊ ၀၆၃-၂၀၂၄၄၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၀
 - (ဍ) ပြည်သူ့စစ်မှုထမ်းဆောင်ခေါ်ရေးအဖွဲ့ (မန္တလေးတိုင်းဒေသကြီး)
 - (၁) ၀၂-၄၀၂၄၄၇၊ ၀၂-၄၀၂၄၄၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၁
 - (ဎ) ပြည်သူ့စစ်မှုထမ်းဆောင်ခေါ်ရေးအဖွဲ့ (ဧရာဝတီတိုင်းဒေသကြီး)
 - (၁) ၀၄၂-၂၀၂၄၄၉၊ ၀၄၂-၂၀၂၄၄၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၆
- ၂။ ပြည်သူ့စစ်မှုထမ်း ဆောင်ခေါ်ရခက်ခဲရာကိစ္စရပ်များနှင့် စပ်လျဉ်း၍ စုံစမ်းမေးမြန်းခြင်းမသမာမှုများနှင့်ပတ်သက်၍ တိုင်ကြားခြင်းများအား တိကျစွာ ဆက်သွယ်သတင်းပို့နိုင်ပါကြောင်းနှင့် မမှန်မကန် သတင်းပို့ ခြင်း၊ တိုင်ကြားခြင်းများ ပြုလုပ်ပါက ဖော်ထုတ်၍ တည်ဆဲဥပဒေများ နှင့်အညီ အရေးယူသွားမည်ဖြစ်ပါကြောင်း အသိပေးအပ်ပါသည်။
ပြည်သူ့စစ်မှုထမ်းဆောင်ခေါ်ရေးဗဟိုအဖွဲ့

ဂါဇာကမ်းမြောင်ဒေသ ပစ်ခတ်တိုက်ခိုက်မှုရပ်စဲရေး သွယ်ဝိုက်သောဆွေးနွေးမှုစတင်ရန် ဟားမားစ်ဆန္ဒရှိ

ဂါဇာ ဇွန် ၂
နှစ်ဖက်အဖွဲ့များအကြား ဆွေးနွေးမှုများ နေ့စဉ်နေ့ကြိုက်နေချိန်တွင် အစွဲလားမှုစွဲအုပ်စု ဟားမားစ်တို့က ဂါဇာကမ်းမြောင်ဒေသ ပစ်ခတ်တိုက်ခိုက်မှု ရပ်စဲရေးအတွက် အစွဲရေးနှင့်သွယ်ဝိုက်သောနည်းဖြင့် ဆွေးနွေးညှိနှိုင်းမှု ချက်ချင်းပြုလုပ်ရန် ဆန္ဒထက်သန်လျက်ရှိကြောင်းကြေညာခဲ့သည်။



ဇွန် ၂ ရက်တွင် ဟားမားစ်တို့ထုတ်ပြန်လိုက်သော ကြေညာချက်တစ်ခုတွင် ဂါဇာကမ်းမြောင်ဒေသတွင် ဖြစ်ပွားနေသော စစ်ပွဲကို အဆုံးသတ်ရန် ကြိုးစားဆောင်ရွက်နေသည့် ကာတာနှင့် အီကွပ်တို့၏ လုပ်ဆောင်ချက်များကို ကြိုဆိုကြောင်း ဖော်ပြထားသည်။ သို့သော်လည်း အစွဲရေးနှင့် ဟားမားစ်တို့အကြား သဘောမတူ

ညီမှုများ ကျန်ရှိနေသေးပြီး စေ့စပ်ညှိနှိုင်းဆွေးနွေးမှု ဖြစ်မည်လား သို့မဟုတ် မဖြစ်ဘူးလားဆိုသည်ကို စောင့်ကြည့်ရဦးမည်ဖြစ်သည်။ အမေရိကန်က ရက် ၆၀ ကြာပစ်ခတ်တိုက်ခိုက်မှု ရပ်စဲရေးကို အဆိုပြုထားပြီး အပြန်အလှန်အားဖြင့် ဟားမားစ်တို့က ဓားစာခံ ၁၀ဦးကို လွှတ်ပေးရမည်ဖြစ်သည်။

အဆိုပါအစီအစဉ်ကို အစွဲရေးက လက်ခံကြောင်း သိရသည်။ ထို့အတူ ဟားမားစ်တို့ကလည်း ဓားစာခံ ၁၀ ဦးကို လွှတ်ပေးရန် အဆိုပြုခဲ့သည်။ ထို့ပြင် အစွဲရေးတပ်ဖွဲ့ဝင်များ ဆုတ်ခွာသွားရန်လည်း တောင်းဆိုထားသည်။ တစ်ချိန်တည်းမှာပင် အစွဲရေး

တို့က ဂါဇာကမ်းမြောင်ဒေသတွင် ပြင်းထန်သည့် တိုက်ခိုက်မှုများကို ဆက်လက်လုပ်ဆောင်လျက်ရှိသည်။ လွန်ခဲ့သော ၂၄ နာရီအတွင်း သေဆုံးသူ ၃၇ ဦးရှိပြီးဖြစ်ကြောင်း ဒေသကျန်းမာရေးအာဏာပိုင်များက ပြောသည်။

အင်န်အိတ်ချ်ကော

ကော်လိုရာဒိုပြည်နယ်၌ အစွဲရေးလိုလားသူများကြား တိုက်ခိုက်မှုဖြစ်ပွား၊ ရှစ်ဦးထိခိုက်ဒဏ်ရာရ

ဝါရှင်တန် ဇွန် ၂
အမေရိကန်နိုင်ငံ ကော်လိုရာဒိုပြည်နယ်၌ အစွဲရေးလိုလားသော ဆန္ဒပြသူများကြား တိုက်ခိုက်မှုဖြစ်ပွားခဲ့ရာ ရှစ်ဦး ထိခိုက်ဒဏ်ရာရရှိခဲ့ကြောင်း သိရသည်။

ဆန္ဒပြသူ လူအုပ်အတွင်းသို့ ဓာတ်ဆီပုလင်းမှန်ကို ပစ်ခတ်ခဲ့သည်ဟု ဗဟိုစုံစမ်းစစ်ဆေးရေးဗျူရို (အက်ဖ်ဘီအိုင်) က ဇွန် ၁ ရက်တွင် ပြောသည်။ ထိုကဲ့သို့ ပစ်ခတ်မှုကြောင့် မီးလောင်ဒဏ်ရာ ရရှိသူများအပါအဝင် အသက် ၅၂ နှစ်မှ ၈၈ နှစ်ကြားရှိ ထိခိုက်ဒဏ်ရာရရှိသော ရှစ်ဦးကို ဆေးရုံ

သို့ ပို့ဆောင်ပေးခဲ့ကြောင်း သိရသည်။ ဆန္ဒပြသူများသည် အစွဲလားမှုစွဲဟားမားစ်အဖွဲ့က ဂါဇာကမ်းမြောင်တွင် ဖမ်းဆီးထိန်းသိမ်းထားသော ဓားစာခံများကို ပြန်လွှတ်ပေးရန် တောင်းဆိုခဲ့ကြသည်။ အခင်းဖြစ်ပွားချိန်တွင် ပစ်ခတ်တိုက်ခိုက်သူက ပါလက်စတိုင်း

လွတ်မြောက်ပါစေဟု ဟစ်အော်ခဲ့သည်ဟု အက်ဖ်ဘီအိုင်က ပြောသည်။ အက်ဖ်ဘီအိုင်ညွှန်ကြားရေးမှူး ကတ်ရှီပါတလ်က ၎င်းသည် ပစ်မှတ်ထားသော တိုက်ခိုက်မှုဖြစ်ကြောင်း လူမှုကွန်ရက်တွင် ရေးသားထားသည်။

အာဏာပိုင်များက အသက် ၄၅ နှစ်အရွယ် အဆိုပါ အမျိုးသားကို ဖမ်းဆီးထိန်းသိမ်းထားသည်။ ၎င်းအမျိုးသားလည်း ထိခိုက်ဒဏ်ရာရရှိထားကြောင်း ပစ်ခတ်တိုက်ခိုက်မှု လုပ်ဆောင်ရခြင်း၏ နောက်ကွယ်က အကြောင်းရင်းကို သိရှိနိုင်ရန် စုံစမ်းစစ်ဆေးလျက်ရှိကြောင်း သိရသည်။ အစွဲရေးတပ်မတော်သည် ဂါဇာကမ်းမြောင်ကို တိုက်ခိုက်မှုများ ဆက်လက်လုပ်ဆောင်လျက်ရှိသည်။

ဝါရှင်တန်တွင် အစွဲရေးသံရုံးဝန်ထမ်းနှစ်ဦး ပစ်ခတ်ခံရပြီး နောက် သိတင်းနှစ်ပတ် မပြည့်မီတွင် ထိုကဲ့သို့ ပစ်ခတ်တိုက်ခိုက်မှု ထွက်ပေါ်လာခြင်း ဖြစ်သည်။ အင်န်အိတ်ချ်ကော



ATTACK ON PRO-ISRAEL CROWD IN COLORADO INJURES 8 PEOPLE

လာအိုအစိုးရက မြို့တော်ဗီယက်ကျန်းမှ ဗီယက်နမ်နယ်စပ်အထိ အမြန်လမ်းဖောက်လုပ်ရန် စီစဉ်ဆောင်ရွက်

ဗီယက်ကျန်း ဇွန် ၂
လာအိုနိုင်ငံမြို့တော် ဗီယက်ကျန်းမှ လာအို-ဗီယက်နမ်နယ်စပ်သို့ ဆက်သွယ်ပေးမည့် အမြန်လမ်းဖောက် စီမံကိန်းအတွက် ဖြစ်နိုင်ခြေဆန်းစစ်လေ့လာမှုကို လာအိုအစိုးရက ပုဂ္ဂလိကကဏ္ဍနှင့် ပူးပေါင်းဆောင်ရွက်လျက်ရှိသည်။

အဆိုပါ အမြန်လမ်းဖောက်သည် မြောက်ပိုင်းပြည်နယ်များဖြစ်သော ဆိုင်ဆမ်ဘွန်း၊ ဗီယက်ကျန်းနှင့် ဟွာ ဖန်းပြည်နယ်များကိုဖြတ်သန်းကာ ဗီယက်နမ်နိုင်ငံနယ်စပ်ရှိ နှစ်ဆွိုင်းအပြည်ပြည်ဆိုင်ရာ နယ်စပ်ပိတ်အထိ ရောက်ရှိမည်ဖြစ်သည်။

လာအိုသတင်းအေဂျင်စီ၏ ဇွန် ၂ ရက် သတင်းထုတ်ပြန်ချက်အရ နည်းပညာဆိုင်ရာဆန်းစစ်လေ့လာမှုများ၊ လမ်းဒီဇိုင်းနှင့် လမ်းဆောက်လုပ်ရေးအစီအစဉ်များစသည့် ဖြစ်နိုင်ခြေဆန်းစစ်လေ့လာမှုကို ၂၄ လတာအတွင်း အပြီးဆောင်ရွက်ရန် လျာထားကြောင်း သိရသည်။

ဆင်ဟွာ

ဗီယက်နမ်နိုင်ငံ၌ ငါးလအတွင်း ယာဉ်မတော်တဆမှုကြောင့် လူပေါင်း ၄၃၂၈ ဦး သေဆုံး

ဟန္တိုင်း ဇွန် ၂
ဗီယက်နမ်နိုင်ငံတစ်ဝန်း၌ ၂၀၂၄ ခုနှစ် ဒီဇင်ဘာ ၁၅ ရက်မှ ၂၀၂၅ ခုနှစ် မေ ၁၄ ရက်အထိ ယာဉ်မတော်တဆမှုများကြောင့် သေဆုံးသူ ၄၃၂၈ ဦးနှင့် ဒဏ်ရာရရှိသူ ၅၃၀၇ ဦးရှိကြောင်း အမျိုးသားယာဉ်အန္တရာယ် ကင်းရှင်းရေးကော်မတီ၏ အစီရင်ခံစာက ဖော်ပြသည်။

အဆိုပါကော်မတီရုံး အကြီးအကဲ ထရန်ဟူးမင်းက အဆိုပါ အရေအတွက်သည် ယမန်နှစ်အလားတူ ကာလနှင့် နှိုင်းယှဉ်ပါက သိသိသာသာလျော့နည်းသွားခြင်းဖြစ်သည်ဟု ပြောကြားခဲ့

ကြောင်း ဗီယက်နမ်သတင်းအေဂျင်စီက ဇွန် ၂ ရက်တွင် ဖော်ပြသည်။

အဆိုပါကာလအတွင်း ဖြစ်ပွားခဲ့သည့် ယာဉ်တိုက်မှု ၇၇၈၁ ကြိမ်

တွင် လမ်းမကြီးများတွင်ဖြစ်ပွားသည့် ယာဉ်တိုက်မှုများမှာ အများဆုံးဖြစ်ပြီး ယခင်နှစ်ကာလတူနှင့် နှိုင်းယှဉ်ပါက ယာဉ်တိုက်မှုအရေအတွက် ၂၅ ဒသမ ၃၁ ရာခိုင်နှုန်း၊

သေဆုံးမှုနှုန်း ၅ ဒသမ ၅၆ ရာခိုင်နှုန်းနှင့် ဒဏ်ရာရမှုနှုန်း ၃၄ ဒသမ ၇၂ ရာခိုင်နှုန်း ကျဆင်းခဲ့ကြောင်း အစီရင်ခံစာတွင် ဖော်ပြထားသည်။ ဆင်ဟွာ



အွန်လိုင်းမှတစ်ဆင့် ကုန်ပစ္စည်းများအား တရားမဝင် တင်သွင်းရောင်းချ၍ အကြမ်းဖက်အဖွဲ့များအား ထောက်ပံ့ပေးလျက်ရှိသော ချမ်းမြငြိမ်း (ခ) ချမ်းချမ်း (အဆိုတော်)၏ ခိုင်းစေမှုဖြင့် တရားမဝင်လုပ်ငန်းများ ပူးပေါင်းဆောင်ရွက်လျက်ရှိသူများအား ဖမ်းဆီးရမိ

နေပြည်တော် ဇွန် ၂
နိုင်ငံတော်အစိုးရက နိုင်ငံတော်တည်ငြိမ်
အေးချမ်းရေးနှင့် တရားဥပဒေစိုးမိုးရေး
အတွက် အလေးထားဆောင်ရွက်လျက်
ရှိရာ ဝိသမလောဘသားများအနေဖြင့်
အကြမ်းဖက်အားပေး ပြည်ပြေးများနှင့်
ပူးပေါင်းကာ အွန်လိုင်းမှတစ်ဆင့်
ငွေကြေးလိမ်လည်ခြင်း၊ တရားမဝင်စီးပွား
ရေးလုပ်ငန်းများ လုပ်ကိုင်ခြင်းတို့ ပြုလုပ်
လျက်ရှိကြောင်း သတင်းရရှိသည့်အတွက်
လုံခြုံရေးအဖွဲ့အစည်းများမှ ဖော်ထုတ်
ဖမ်းဆီးနိုင်ရေး ဆောင်ရွက်ခဲ့သည်။



တရားခံပြေး ချမ်းမြငြိမ်း(ခ) ချမ်းချမ်း



ဖမ်းဆီးရမိတရားခံ ဖြူဖြူနုနု



ဖမ်းဆီးရမိတရားခံ ဘုန်းမြင့်အောင်

ထိုသို့ဆောင်ရွက်ခဲ့ရာ ၂၀၂၅ ခုနှစ်
ဧပြီ ၁၃ ရက်တွင် မန္တလေးတိုင်းဒေသကြီး
ချမ်းအေးသာစံမြို့နယ် အခွန်ခန့်ခိုက်သော
အရှေ့ရပ်ကွက် ၈၁ x ၅ လမ်းကြား၊
၃၃ လမ်းနေ Treasure Hnin Online
Shop လုပ်ငန်းလုပ်ကိုင်သူ ဖြူဖြူနုနုအား
လည်းကောင်း၊ မေ ၈ ရက်တွင် ရန်ကုန်
တိုင်းဒေသကြီး ဒဂုံမြို့သစ်(တောင်ပိုင်း)
မြို့နယ် ၅၄ ရပ်ကွက် ချယ်ရီ ၁ လမ်းနှင့်
ရွှေသပြေလမ်းထောင့် အမှတ်(၃/က)နေ
ဘုန်းမြင့်အောင်အား လည်းကောင်း
အသီးသီး ဖမ်းဆီးရမိခဲ့သည်။

တစ်ဆင့်ရောက်ရှိသည့် ချမ်းမြငြိမ်း (ခ)
ချမ်းချမ်း (အဆိုတော်) ၏ ခိုင်းစေချက်
အရ ၎င်းပြည်ပမှ တရားမဝင်တင်ပို့လိုက်
သော နိုင်ငံခြားဖြစ်ပစ္စည်းများအား
အခကြေးငွေဖြင့်ထပ်ဆင့်ဖြန့်ဝေရောင်းချ
ခြင်း၊ ငွေကြေးကောက်ခံပေးခြင်းနှင့်
ချမ်းမြငြိမ်း (ခ) ချမ်းချမ်း ပေးပို့စေလိုသော
အကြမ်းဖက် အဖွဲ့အစည်းများအား
ငွေကြေးထောက်ပံ့ပေးခြင်းများ ဆောင်
ရွက်ရသူများဖြစ်ကြောင်း တွေ့ရှိရသည်။

သည့် Shop Me အမည်ဖြင့် Facebook
Page အား ၂၀၂၅ ခုနှစ် ဖေဖော်ဝါရီလတွင်
စတင်ဖွင့်လှစ်ခဲ့ပြီး အွန်လိုင်းစနစ်ဖြင့်
ရောင်းချခြင်း လုပ်ငန်းလိုင်စင်မရှိဘဲ
နိုင်ငံခြားဖြစ် လက်ကိုင်အိတ်၊ နာရီ၊
ခါးပတ်နှင့် အင်္ကျီစသော အသုံးအဆောင်
ပစ္စည်းများအား အွန်လိုင်းမှတစ်ဆင့်
ရောင်းချ၍ ပြည်တွင်းသို့ တရားမဝင်
တင်သွင်းကာ ဖြန့်ဖြူးရောင်းချနေသူ
ဖြစ်သည့်အပြင် ရရှိလာသောငွေကြေးများ
အနက် အချို့အား ကိုယ်ကျိုးအတွက်

သုံးစွဲခြင်း၊ အချို့အား အကြမ်းဖက်အဖွဲ့
အစည်းများသို့ ထောက်ပံ့ပေးခြင်းများ
ဆောင်ရွက်လျက်ရှိသူ ဖြစ်ကြောင်း
တွေ့ရှိရသည်။
နိုင်ငံတော်အစိုးရအနေဖြင့် ကုန်စည်
နှင့် ဝန်ဆောင်မှုလုပ်ငန်းများအား ဥပဒေ
နှင့်အညီ ဖြစ်စေရေးအတွက် လိုအပ်သည့်
အမိန့်များ ထုတ်ပြန်ပေးလျက်ရှိရာ
အွန်လိုင်းစနစ်ဖြင့် ရောင်းချခြင်း လုပ်ငန်း
ကိုလည်း အရေးကြီးဝန်ဆောင်မှုလုပ်ငန်း
အဖြစ် အမိန့်ထုတ်ပြန်သတ်မှတ်ခဲ့ပြီး
ဖြစ်ပါသည်။ အွန်လိုင်းစနစ်ဖြင့် ရောင်းချ
ခြင်းလုပ်ငန်းများကို ညွှန်ကြားချက်နှင့်
အညီ ရောင်းချခွင့်မှတ်ပုံတင် လက်မှတ်
မရှိဘဲ ပြည်တွင်း/ပြည်ပမှ တရားမဝင်
ရောင်းချခြင်း၊ ပြည်ပမှဥပဒေမတင်သွင်း
ရောင်းချသူများနှင့်ချိတ်ဆက်၍ ထပ်ဆင့်
ဖြန့်ဝေရောင်းချခြင်းများကြောင့် နိုင်ငံတော်
၏ အခွန်ဘဏ္ဍာများ ဆုံးရှုံးစေလျက်ရှိ
ကြောင်း၊ သို့ဖြစ်ပါ၍ ဖမ်းဆီးရမိတရားခံများ
ဖြစ်သော ဖြူဖြူနုနုနှင့် ဘုန်းမြင့်အောင်
တို့အား ဥပဒေနှင့်အညီ ထိရောက်စွာအရေး

လျက်ရှိကြောင်း သိရှိရသည်။
နိုင်ငံတော်အစိုးရအနေဖြင့် နိုင်ငံ
တော် တည်ငြိမ်အေးချမ်းရေးနှင့် ဖွံ့ဖြိုး
တိုးတက်ရေးအတွက် ကြိုးပမ်းဆောင်ရွက်
လျက်ရှိသော်လည်း NUG၊ PDF အကြမ်း
ဖက်အဖွဲ့များအနေဖြင့် ပြည်သူလူထု
အထိတ်တလန့်ဖြစ်စေရန် ဖောက်ခွဲ
ဖျက်ဆီးရေးလုပ်ငန်းများကို ဆောင်ရွက်
လျက်ရှိရာ အချို့သော အကြမ်းဖက်အားပေး
အဖွဲ့များနှင့် ပြည်ပြေးများအနေဖြင့်
ဥပဒေမဲ့ စီးပွားရေးလုပ်ငန်းများမှ ဝင်ငွေ
ရှာဖွေ၍ အကြမ်းဖက်အဖွဲ့များ သက်ဆုံး
ရှည်စေရေးအတွက် ထောက်ပံ့ပေးလျက်
ရှိသည်ကို တွေ့ရှိရသည်။ ထို့ကြောင့်
၎င်းတို့နှင့်ချိတ်ဆက်ခြင်း၊ ကုန်ပစ္စည်းများ
ဝယ်ယူခြင်း၊ တစ်ဆင့်ခံပြန်လည်ရောင်းချ
ခြင်းနှင့် ထိုသို့ဆောင်ရွက်နိုင်ရန် နည်းလမ်း
တစ်ခုခုဖြင့် အားပေးကူညီနေသူများသည်
အကြမ်းဖက်မှုတိုက်ဖျက်ရေး ဥပဒေဖြင့်
အရေးယူခံရနိုင်ကြောင်းနှင့် မိဘပြည်သူ
များအနေဖြင့်လည်း အကြမ်းဖက်အဖွဲ့
အစည်းများကို အားပေးကူညီရန်ရည်ရွယ်
၍ တရားမဝင်အွန်လိုင်းစနစ်ဖြင့် ရောင်းချ
နေသူများနှင့် ဝယ်ယူသူများအား သိရှိ
ပါက သက်ဆိုင်ရာ လုံခြုံရေးအဖွဲ့အစည်း
များထံသို့ လျှို့ဝှက်စွာ သတင်းပေးပို့နိုင်
ကြောင်း၊ အကြမ်းဖက်အဖွဲ့အစည်းများ
အား ထောက်ပံ့မှုပြုလုပ်နိုင်ရန်အတွက်
လူမှုကွန်ရက်အား အသုံးပြု၍ တရားမဝင်
ဈေးရောင်းချလျက်ရှိသည့် လူမှုကွန်ရက်
အကောင့်များအား ဆက်လက်ဖော်ထုတ်
သွားမည်ဖြစ်ကြောင်း သတင်းထုတ်ပြန်
ထားသည်။ သတင်းစဉ်

ညောင်ဦးမြို့ ပုဂံမြို့သစ် ဂန့်ဂါရပ်ကွက်တွင် မဟာပဋ္ဌာန်းပူဇော်ပွဲကျင်းပပြုလုပ်ရန် အစည်းအဝေးကျင်းပနေသည့် ရပ်ကွက်အုပ်ချုပ်ရေးမှူးနှင့် ရပ်မိရပ်ဖများ PDF အမည်ခံ အကြမ်းဖက်သမားများက အကြောင်းမဲ့လာရောက်ပစ်ခတ်

နေပြည်တော် ဇွန် ၂
NUG, CRPH လက်ဝေခံ PDF
အမည်ခံ အကြမ်းဖက်သောင်း
ကျန်းသူများနှင့် လက်နက်ကိုင်
အကြမ်းဖက်သောင်းကျန်းသူများ
သည် တိုင်းဒေသကြီးနှင့် ပြည်နယ်
အချို့ရှိ အစိုးရခန့်ထားများ၊
၎င်းတို့နှင့်အမြင်အယူအဆမတူသူ
အပြစ်မဲ့အရပ်သားပြည်သူများနှင့်
အုပ်ချုပ်ရေးပိုင်းဆိုင်ရာ တာဝန်
ရှိသူများအား ခေါင်းစဉ်အမျိုးမျိုး
တပ်၍ ပြည်သူလူထုအတွင်း
အကြောက်တရားများ လွှမ်းမိုး
စေရန်ရည်ရွယ်၍ အကြမ်းဖက်
လုပ်ရပ်အမျိုးမျိုးကို ပုံစံအမျိုးမျိုး
ဖြင့် ကျူးလွန်လျက်ရှိသည်။
ထိုသို့ ကျူးလွန်လျက်ရှိရာ

မန္တလေးတိုင်းဒေသကြီး ညောင်ဦး
မြို့ ပုဂံမြို့သစ် ဂန့်ဂါရပ်ကွက်ရှိ
ဓမ္မာရုံ၌ ရပ်ကွက်အုပ်ချုပ်ရေးမှူး
ဦးမြင့်ဇော် အပါအဝင် ရပ်မိရပ်ဖ
များသည် မဟာပဋ္ဌာန်းပူဇော်ပွဲ
ကျင်းပပြုလုပ်ရန် အစည်းအဝေး
ပြုလုပ်နေစဉ် ဇွန် ၁ ရက် ညနေ
ပိုင်းက PDF အမည်ခံအကြမ်းဖက်
သမား ၁၅ ဦးခန့်သည် လက်နက်
ငယ်များဖြင့် အကြောင်းမဲ့ လာ
ရောက်ပစ်ခတ်ခဲ့သဖြင့် ဦးမြင့်ဇော်
အပါအဝင် ရပ်မိရပ်ဖ ခုနစ်ဦး
သေဆုံးခဲ့ပြီး ခြောက်ဦး ပြင်းထန်
စွာ ဒဏ်ရာရရှိခဲ့သည်။ အဆိုပါ
သေဆုံး၊ ဒဏ်ရာရရှိသူများအား
လုံခြုံရေးတပ်ဖွဲ့ဝင်များနှင့် တာဝန်
ရှိသူများက ညောင်ဦးခရိုင်ပြည်သူ့

ဆေးရုံသို့ ပို့ဆောင်၍ လိုအပ်သည့်
ဆေးဝါးကုသမှုများ ဆောင်ရွက်
ပေးလျက်ရှိကြောင်း သိရှိရသည်။
ထိုသို့ ဘာသာသာသနာရေး
အတွက် ဆောင်ရွက်နေသော
အုပ်ချုပ်ရေးပိုင်းဆိုင်ရာ တာဝန်
ရှိသူများနှင့် အပြစ်မဲ့ရပ်မိရပ်ဖ
များအား လူသားမခံနိုင်စွာ လုပ်ကြံ
သတ်ဖြတ်ခဲ့သည့် အကြမ်းဖက်
သမားများအား အမြန်ဆုံးအရေးယူ
ဖော်ထုတ်နိုင်ရေးအတွက် လိုအပ်
သည့် လုံခြုံရေးလုပ်ငန်းစဉ်များကို
လုံခြုံရေး တပ်ဖွဲ့ဝင်များက
ဒေသခံပြည်သူများနှင့် ပူးပေါင်း
ဆောင်ရွက်လျက် ရှိကြောင်း
သတင်းရရှိသည်။ သတင်းစဉ်

ညောင်ဦးမြို့ ပုဂံမြို့သစ် ဂန့်ဂါရပ်ကွက်ရှိ ဓမ္မာရုံ၌ အကြမ်းဖက်သမားများက
လာရောက်ပစ်ခတ်မှုဖြစ်ပွားခဲ့သည့် ဖြစ်စဉ်နေရာပြပုံ



ညောင်ဦးမြို့ ပုဂံမြို့သစ် ဂန့်ဂါ
ရပ်ကွက်ရှိ ဓမ္မာရုံ၌ အကြမ်းဖက်
သမားများ၏ ပစ်ခတ်မှုကြောင့်
သေဆုံး/ဒဏ်ရာရရှိခဲ့သူများ၏
မှတ်တမ်းဓာတ်ပုံ။

ရှမ်းပြည်နယ်(တောင်ပိုင်း) ညောင်ရွှေမြို့နယ် ဘုရားတောင်ကျေးရွာရှိ အပြစ်မဲ့ပြည်သူများ၏ နေအိမ်များအား PDF အမည်ခံအကြမ်းဖက်သမားများက မီးရှို့ဖျက်ဆီး၍ ဆုတ်ခွာထွက်ပြေး

နေပြည်တော် ဇွန် ၂
အကြမ်းဖက် အဖွဲ့အစည်းများ ဖြစ်သည့် CRPH၊ NUG၊ PDF အမည်ခံအကြမ်းဖက်သမားများ သည်တိုင်းပြည်တည်ငြိမ်အေးချမ်းမှုနှင့် တရားဥပဒေစိုးမိုးမှုကို ပျက်ပြားစေရန် ရည်ရွယ်ချက်ဖြင့် အချို့ဒေသများတွင် လက်နက် ကိုင်အကြမ်းဖက်မှုများ၊ လမ်း၊ တံတား ဖောက်ခွဲဖျက်ဆီးမှုများ အပြင် အများပြည်သူနေထိုင်လျက် ရှိသည့် နေအိမ်များကိုလည်း မီးရှို့ဖျက်ဆီးခြင်းများ လုပ်ဆောင် လျက်ရှိသည်။

ရာ လုံခြုံရေးတပ်ဖွဲ့ဝင်များ၏ ပြန်လည်ပစ်ခတ်တိုက်ခိုက်မှုအား ခုခံနိုင်ခြင်းမရှိတော့သည့်အတွက် အကြမ်းဖက်သမားများအနေဖြင့် ၎င်းတို့ လွတ်လပ်စွာ ဆုတ်ခွာ ထွက်ပြေးနိုင်ရန် ကျေးရွာအတွင်း ရှိ အပြစ်မဲ့ပြည်သူများ၏ နေအိမ် များအား မီးရှို့ဖျက်ဆီးကာ ကျေး ရွာ၏ တောင်ဘက်သို့ ဆုတ်ခွာ ထွက်ပြေးသွားခဲ့သဖြင့် ၎င်းတို့ ဆုတ်ခွာရာနောက်သို့ ထက်ကြပ် လိုက်၍ လိုအပ်သည့် လုံခြုံရေး လုပ်ငန်းများ ဆက်လက်ဆောင် ရွက်လျက်ရှိကြောင်း သိရှိရသည်။



အကြမ်းဖက်သမားများ ဆုတ်ခွာထွက်ပြေးစဉ် မီးရှို့ဖျက်ဆီးခဲ့သည့် ကျေးရွာအတွင်းရှိ အပြစ်မဲ့ပြည်သူများ၏ နေအိမ်များအား တွေ့ရစဉ်။



အကြမ်းဖက်သမားများ အပြစ်မဲ့ပြည်သူများ၏ နေအိမ်များအား မီးရှို့၍ ဆုတ်ခွာထွက်ပြေးသည့် မှတ်တမ်းဓာတ်ပုံ။

ထိုသို့ လုပ်ဆောင်လျက်ရှိရာ ရှမ်းပြည်နယ် (တောင်ပိုင်း)၊ ညောင်ရွှေမြို့နယ်အတွင်း လုံခြုံ ရေးတပ်ဖွဲ့ဝင်များနှင့် ပြည်သူ့စစ် (ဌာန)တပ်ဖွဲ့ဝင်များက လိုအပ် သည့် လုံခြုံရေးလုပ်ငန်းများ ဆောင်ရွက်စဉ် ယနေ့ညနေပိုင်း တွင် ဘုရားတောင်ကျေးရွာအနီး သို့အရောက်၌ KNDF နှင့် PDF အမည်ခံအကြမ်းဖက်သမားများ နှင့် ထိတွေ့တိုက်ပွဲဖြစ်ပွားခဲ့

အထက်ပါဖြစ်စဉ်မှ ကျေးရွာ နေအပြစ်မဲ့ပြည်သူများ၏ နေအိမ် များအား မီးရှို့ဖျက်ဆီးမှုကျူးလွန် ခဲ့သည့် အကြမ်းဖက်သမားများ အား ဖော်ထုတ်ဖမ်းဆီးရမိရေး နယ်မြေခံလုံခြုံရေးတပ်ဖွဲ့ဝင်များ က လိုအပ်သည့် လုံခြုံရေးလုပ်ငန်း များကို ဒေသခံပြည်သူများ၊ ပြည်သူ့ စစ်(ဌာန) တပ်ဖွဲ့ဝင်များနှင့် ပူး ပေါင်းဆောင်ရွက်လျက်ရှိကြောင်း သတင်းရရှိသည်။ သတင်းစဉ်



ညောင်ရွှေမြို့နယ် ဘုရားတောင်ကျေးရွာအတွင်းရှိ အပြစ်မဲ့ပြည်သူများ၏ နေအိမ်များအား အကြမ်းဖက်သမားများက မီးရှို့ဖျက်ဆီးခဲ့သည့် ဖြစ်စဉ်နေရာပြပုံ။



အကြမ်းဖက်သမားများ ဆုတ်ခွာထွက်ပြေးစဉ် မီးရှို့ဖျက်ဆီးခဲ့သည့် ကျေးရွာအတွင်းရှိ အပြစ်မဲ့ပြည်သူများ၏ နေအိမ်များအား တွေ့ရစဉ်။

မကွေးတိုင်းဒေသကြီး နတ်မောက်မြို့နယ် ဝက်ချပ်ကျေးရွာမှ အလယ်တန်းပြဆရာမတစ်ဦးနှင့် ခင်ပွန်းဖြစ်သူတို့အား PDF အမည်ခံအကြမ်းဖက်သမားများက ဖမ်းဆီးသတ်ဖြတ်



မကွေးတိုင်းဒေသကြီး နတ်မောက်မြို့နယ် ဝက်ချပ်ကျေးရွာရှိ အခြေခံ ပညာအထက်တန်းကျောင်း(ခွဲ) (ဝက်ချပ်)မှ အလယ်တန်းပြဆရာမ ဒေါ်သန်းညွန့်နှင့် ခင်ပွန်းဖြစ်သူတို့အား PDF အမည်ခံ အကြမ်းဖက် သမားများက သတ်ဖြတ်ခဲ့သည့် ဖြစ်စဉ်နေရာပြပုံ။

နေပြည်တော် ဇွန် ၂
PDF အမည်ခံ အစွန်းရောက် အကြမ်းဖက်သမားများအနေဖြင့် ပညာရေးဆိုင်ရာ ရုံးဌာနများနှင့် စာသင်ကျောင်းများကို မိုင်းခတ် ထောက်ခံခြင်းများ၊ လက်ပစ်ဗုံး၊ လက်လုပ်မိုင်းများ၊ လက်နက်ငယ် များဖြင့် ပစ်ခတ်ဖောက်ခွဲခြင်း များ ပြုလုပ်လျက်ရှိသည့်အပြင် လူငယ်၊ လူရွယ်များအား စာပေ သင်ကြား ပြသပေးလျက်ရှိသည့် ဆရာ၊ ဆရာမများအား အကြမ်း ဖက်ခြင်းခြောက်၊ သတ်ဖြတ်ခြင်း များ ပြုလုပ်လျက်ရှိသည်။

ထိုသို့ ပြုလုပ်လျက်ရှိရာ ဇွန် ၁ ရက် နံနက်ပိုင်းတွင် မကွေးတိုင်း ဒေသကြီး နတ်မောက်မြို့နယ် ဝက်ချပ်ကျေးရွာရှိ ဝက်ချပ် အခြေခံပညာ အထက်တန်း ကျောင်း (ခွဲ) မှ အလယ်တန်းပြ ဆရာမဖြစ်သူ ဒေါ်သန်းညွန့် အသက် ၆၁ နှစ်နှင့် ခင်ပွန်းဖြစ်သူ ဦးသောင်းခင် အသက် ၅၉ နှစ် တို့သည် နေအိမ်၌ရှိနေစဉ် PDF အမည်ခံအကြမ်းဖက်သမားများ ရောက်ရှိလာပြီး ဆရာမ ဒေါ်သန်း ညွန့်အား သစ္စာခံဝန်ထမ်း (Disloyalty Civil Servant- DCS) ပြုလုပ်ရန်နှင့် ကျောင်းအပ်လက်ခံ ခြင်းအား ဆက်လက်မပြုလုပ်ရန် ခြိမ်းခြောက်ပြောဆိုရာ ဆရာမ ဒေါ်သန်းညွန့်က ကျောင်းသား

ကျောင်းသူများ၏ အနာဂတ်အရေး အတွက် နိုင်ငံ့ဝန်ထမ်းတစ်ဦး အဖြစ် တာဝန်ကျေပွန်လို၍ ဆောင်ရွက်နေခြင်း ဖြစ်ကြောင်း ပြောကြားခဲ့ရာ PDF အမည်ခံ အကြမ်းဖက်သမားများက ၎င်းတို့ ၏အကြမ်းဖက်လုပ်ရပ်များအပေါ် ထောက်ခံအားပေးမှု မရှိသည့် အတွက် ၎င်းတို့နှစ်ဦးအား အဆိုပါ ကျေးရွာ၏ အနောက်ဘက်နံရံမိုင် ခန့်အကွာသို့အတင်းအဓမ္မဖမ်းဆီး ခေါ်ဆောင်၍ လူသားမဆန်စွာ ပစ်ခတ်သတ်ဖြတ်ခဲ့ကြောင်း သိရှိ ရသည်။

မကွေးတိုင်းဒေသကြီး နတ်မောက်မြို့နယ် ဝက်ချပ်ကျေးရွာရှိ အခြေခံ ပညာအထက်တန်းကျောင်း(ခွဲ) (ဝက်ချပ်)မှ အလယ်တန်းပြဆရာမ ဒေါ်သန်းညွန့်နှင့် ခင်ပွန်းဖြစ်သူတို့အား PDF အမည်ခံ အကြမ်းဖက် သမားများက သတ်ဖြတ်ခဲ့သည့် ဖြစ်စဉ်နေရာပြပုံ။

စာမျက်နှာ ၁၆ မှ
သင့်တော်သော မြေအသုံးချရေး ဆောင်ရွက်နိုင်မှု၊ ရေနံနှင့်အာဟာရ ဓာတ်စက်ဝန်းလည်ပတ်မှု တိုးတက်လာခြင်း၊ အနည်းဆုံးစွန့်ပစ်စွန့်ပေး ဖြစ်ပေါ်စေနိုင်ခြင်း စသည့်အကျိုးကျေးဇူးများ ရရှိစေသည်။
ယင်းတို့ကြောင့် ရာသီဥတုဆိုးရွားဒဏ်ခံနိုင်ပြီး ပတ်ဝန်းကျင်ဆိုင်ရာ ရေရှည်တည်တံ့ခိုင်မြဲမှု ဖြစ်ပေါ်စေပါသည်။
(ဂ) တိရစ္ဆာန်အစာနှင့် အာဟာရဓာတ်ဆက်စပ်မှု ။ အစာအာဟာရ အရည်အချင်း၊ အစာပြုလုပ်မှုညီ အနံ့များ အာဟာရဓာတ်၊ အစာမှ အာဟာရဓာတ်အချိုးပြောင်းလဲမှုတို့သည် အဓိကကျပါသည်။ အပင် ကြီးထွားမှု၊ ရိတ်သိမ်းချိန်၊ အစာများသုံးလောင်မှု ဗဟုသုတရရှိမှုသည် တိရစ္ဆာန်များကျန်းမာရေးနှင့် စွမ်းဆောင်နိုင်မှုကို လွှမ်းမိုးပါသည်။
(ဃ) သုတေသနစုစုပေါင်းညှိနှိုင်းဆောင်ရွက်မှုအကျိုးရလဒ်နှင့်စနစ် ကို တွေးခေါ်နိုင်မှု။ ခေတ်မီသုတေသနလုပ်ငန်းများသည် သီးနှံနှင့် တိရစ္ဆာန်ဘာသာရပ်နှစ်ခုစလုံး တစ်စိတ်တစ်ပိုင်း ထပ်နေသည်။ ဥပမာ - မြေဆီလွှာ၊ အပင်၊ တိရစ္ဆာန်များ အပြန်အလှန်တုံ့ပြန်မှုရှိသော တိကျသော စိုက်ပျိုးမွေးမြူရေး၊ ရာသီဥတုနှင့် လိုက်လျောညီထွေ ရှိသော စိုက်ပျိုးမွေးမြူရေး၊ စီမံခန့်ခွဲမှုပညာစသည်တို့ ဖြစ်သည်။

(င) ခေတ်မီစိုက်ပျိုးမွေးမြူရေးအလုပ်အကိုင်များအတွက် ကျောင်းသား များအား ပြင်ဆင်ပေးနိုင်မှု။ စိုက်ပျိုးမွေးမြူရေးကုမ္ပဏီများ၊ တောင်သူ များ၊ သုတေသနဌာနများက စနစ်တကျ စီမံခန့်ခွဲမှု လုပ်ငန်းလည်သော ဘွဲ့ရများ လိုအပ်သည်။ ထိုမှတစ်ဆင့် စိုက်ကွင်းမန်နေဂျာ၊ စိုက်ပျိုးမွေးမြူ ရေး အတိုင်ပင်ခံပုဂ္ဂိုလ်၊ သုတေသနသိပ္ပံပညာရှင်၊ မူဝါဒဆန်းစစ်သူ စသည့်တို့ဖြစ်ပေါ်လာနိုင်သည်။
(စ) စီးပွားရေးနှင့်ဈေးကွက်လိုအပ်ချက်သဘာဝဓာတ်ဖြစ်မှု။ ပေါင်းစည်း လယ်ယာဒေသများအရ ဈေးကွက်၊ သွင်းအား၊ ထွက်ကုန်များကို စနစ်တကျဆောင်ရွက်နိုင်၍ အမှန်ကန်ဆုံး ဆုံးဖြတ်ချက်များကို ချမှတ်ပေးနိုင်ပါသည်။
(ဆ) အကျိုးရှိသောပညာရေး ။ သင်ကြားပေးမည့် အခြေခံဘာသာ ရပ်များ ဥပမာ - မြေဗီဇဗေဒ၊ ရေစီမံခန့်ခွဲမှု၊ အခြေခံအနုစီမံခန့်ခွဲမှု၊ ရာသီဥတုနှင့် ပတ်ဝန်းကျင်သိပ္ပံ၊ အခြေခံစာရင်းအင်းပညာ၊ စိုက်ပျိုး မွေးမြူရေးဆိုင်ရာစီးပွားရေးပညာ စသည့်ဘာသာရပ်များမှာ ပညာရပ် နှစ်ခုစလုံးအတွက် အသုံးဝင်ပါသည်။ ။
References -
<https://www.mla.com.au/>

ကျောပိုးမှ
ဆွန်ရက်က အမှတ်ဖြင့် အနိုင်ရထားသည်။ ဆွန်ရက်သည် ONE နှင့် လက်တွဲပြီးနောက် ၁၁ ပွဲထိုးသတ်ထားရာ ခြောက်ပွဲနိုင်၊ ငါးပွဲရှုံးနိမ့် ထားပြီး ပတ်ဝီချစ်မှာမူ ONE နှင့် ရှစ်ပွဲထိုးသတ်ထားရာ လေးပွဲနိုင်၊ လေးပွဲသရေကျထားသည်။
ONE Friday Fights 111 ပြိုင်ပွဲကို ဇွန် ၆ ရက်တွင် ထိုင်းနိုင်ငံ ဘန်ကောက်မြို့၌ ကျင်းပမည်ဖြစ်သည်။ ညှိတ်သော်တာ ဓာတ်ပုံ - ONE Championship

ကျောပိုးမှ
ထိုသို့ ကူညီကယ်ဆယ်ရေးလုပ်ငန်း ဆောင်ရွက်နေမှုများကို မြောက်ပိုင်းတိုင်း စစ်ဌာနချုပ် တိုင်းမှူး ဗိုလ်ချုပ် အောင်ဇော်ထွေး နှင့်တာဝန်ရှိသူများက သွားရောက်ကြည့်ရှုစစ်ဆေးခဲ့ကြောင်း သတင်း ရရှိသည်။ သတင်းစဉ်

အိမ်ပြင်ပဗွဲ့ထွန်းသော မီးများကို နေအလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ

မိုးရွာသွန်းမှုကြောင့် မန်းရွှေစက်တော်ဘုရား အောက်စက်တော်ရာ ရင်ပြင်အထက် မန်းချောင်းရေ တစ်ပေခန့် ပြတ်ကျော်စီးဆင်း

မင်းဘူး၊ ဇွန် ၂
မကွေးတိုင်းဒေသကြီး မင်းဘူး(စကျ)မြို့နယ်၌ ယခု ရက်ပိုင်း နေ့စဉ်မိုးများ အဆက်မပြတ်ရွာသွန်းပြီး တောင်ကျချောင်းရေများ စီးဆင်းဝင်ရောက်မှုကြောင့် ဇွန် ၂ ရက် နံနက် ၁၁ နာရီက မန်းရွှေစက်တော်ဘုရား ကြီးရှိ အောက်စက်တော်ရာ ရင်ပြင်အထက် မန်းချောင်းရေ တစ်ပေခန့် ပြတ်ကျော်စီးဆင်းလျက် ရှိကြောင်း မန်းရွှေစက်တော်ဘုရားဂေါပကအဖွဲ့ထံမှ သိရသည်။

မင်းဘူး(စကျ)မြို့နယ်၌ မေ ၂၅ ရက်မှစတင်ကာ မိုးများ အဆက်မပြတ်ရွာသွန်းမှုကြောင့် ရွှေစက်တော် မန်းချောင်းအတွင်း၌ မေ ၃၁ ရက် နံနက်ပိုင်းမှ စတင်ကာ မန်းချောင်းရေများ တဖြည်းဖြည်း တိုးမြှင့် ဝင်ရောက်စီးဆင်းလျက်ရှိကြောင်း၊ ယခု လက်ရှိ အောက်စက်တော်ရာ နဂါးအိုင်ဘက်ခြမ်းမှစ၍ ရင်ပြင်တော်အထက်သို့ မန်းချောင်းရေများ တစ်ပေ ခန့် စတင်ဝင်ရောက် စီးဆင်းနေပြီဖြစ်ကြောင်း၊ မန်းချောင်းအတွင်း ရေကြီးမှုဖြစ်ပွားခြင်းမှာ မန်းရွှေစက်တော်ဘုရားအထက်ပိုင်းရှိ ဒေသများ၌ နေ့စဉ် မိုးများရွာသွန်းမှုကြောင့် တောင်ကျချောင်းရေ များက ပန်းထိမ်းမန်းချောင်းနှင့် ငမံမန်းချောင်း

အတွင်းသို့ စီးဆင်းဝင်ရောက်ကာ အဆိုပါမန်းချောင်း များမှတစ်ဆင့် ရွှေစက်တော်မန်းချောင်းအတွင်းသို့ ဆက်လက်ဖြတ်သန်း စီးဆင်းခြင်းဖြစ်ကြောင်း၊ ယခင်နှစ် (၂၀၂၄ ခုနှစ်) ဩဂုတ်လ လဆန်းပိုင်းက အောက်စက်တော်ရာ ရင်ပြင်အထက်သို့ မန်းချောင်း ရေ ငါးပေခန့်အထိ ပြတ်ကျော်စီးဆင်းခဲ့ကြောင်း မန်းရွှေစက်တော်ဘုရားဂေါပကအဖွဲ့ဥက္ကဋ္ဌဦးအေးကို က ရှင်းပြသည်။

အဆိုပါ မန်းချောင်းရေများသည် ရွှေစက်တော် မန်းချောင်းမှတစ်ဆင့် မင်းဘူး(စကျ)မြို့နယ်အတွင်း သို့ ဆက်လက်ဖြတ်သန်းပြီး ဧရာဝတီမြစ်အတွင်းသို့ စီးဆင်းဝင်ရောက်လျက်ရှိကြောင်း၊ မိုးများ အဆက် မပြတ် ရွာသွန်းမှုနှင့်အတူ တောင်ကျချောင်းရေများ ထပ်မံစီးဆင်း ဝင်ရောက်လာနိုင်သည့်အတွက် မန်းချောင်းအောက်ပိုင်းတစ်လျှောက်တွင် နေထိုင် လျက်ရှိသော ဒေသပြည်သူများအနေဖြင့် အထူး သတိပြုနေထိုင်ရန် လိုအပ်မည်ဖြစ်ကြောင်း မြို့နယ် အုပ်ချုပ်ရေးမှူး ဦးအောင်မြင်က ပြောသည်။

ယခုလက်ရှိ မန်းချောင်းရေကြီးခြင်းမှာ မန်းရွှေ စက်တော်ဘုရားကြီးအထက်ပိုင်းရှိ ငမံမြို့နယ် မန်းချောင်းရေလျှောင့်တစ်ခုနှင့် ရင်းရှည်ရေလျှောင့်တစ်



တို့၏ ပင်မရေပိုလွှဲမှု ဆည်ရေကျော်ပြီး ရေကြီးခြင်း မဟုတ်ဘဲ မိုးများ၍ ဘုရားကြီးတွင် သာမန်ရေကျော် ခြင်းဖြစ်ကြောင်း၊ ဇွန် ၂ ရက် နံနက် ၆ နာရီ တိုင်းထွာ ချက်အရ မန်းချောင်းရေလျှောင့်တစ်ခု၏ ဆည်ရေပြည့် အမှတ်မှာ ၆၂၅ ပေဖြစ်ပြီး လက်ရှိရေအမှတ်မှာ ၆၁၂ ပေအထိ ရောက်ရှိခဲ့သည့်အတွက် ဆည်ရေပြည့်ရန် ၁၂ ဒသမ ၃ ပေ လိုသေးကြောင်း၊ အလားတူ ရင်းရှည်

ရေလျှောင့်တစ်ခု၏ ဆည်ရေပြည့် အမှတ်မှာ ၆၁၂ ပေ ဖြစ်ပြီး လက်ရှိရေအမှတ်မှာ ၅၉၆ ဒသမ ၄ ပေအထိ ရောက်ရှိခဲ့သည့်အတွက် ဆည်ရေပြည့်ရန် ၅ ဒသမ ၆ ပေ လိုသေးကြောင်း၊ ငမံမြို့နယ်ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန (ဆည်/မြောင်း) မှ သိရသည်။

မောင်မောင်(မင်းဘူး)

ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနက ထောက်ပံ့ငွေပေးအပ်

ပုတာအို၊ ဇွန် ၂
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနက ဆင်မုန့်ယို၍ တိုက်ခိုက်မှု



ကြောင့် သေဆုံးသွားသော မိသားစုဝင်များနှင့် လူနေအိမ်တစ်စိတ် တစ်ပိုင်းပျက်စီးသွားသော အိမ်ထောင်စုများအား ထောက်ပံ့ငွေများနှင့် အိမ်ဆောက်ပစ္စည်းပေးအပ်ခြင်းကို ဇွန် ၁ ရက် နံနက်ပိုင်းက ကချင် ပြည်နယ် ပုတာအိုမြို့နယ် မူလဒီကျေးရွာအုပ်ချုပ်ရေးမှူးရုံး၌ ကျင်းပ သည်။

ထိုသို့ ပံ့ပိုးပေးအပ်ရာတွင် ခရိုင်ဘေးအန္တရာယ်ဆိုင်ရာ စီမံခန့်ခွဲမှု ဦးစီးဌာန တာဝန်ခံဦးစီးအရာရှိ ဒေါ်ယွန်းမိမိထွန်းနှင့် ဝန်ထမ်းများ၊ ဌာနဆိုင်ရာများက ဆင်တိုက်ခိုက်မှုကြောင့် သေဆုံးသွားသော ပြည်သူ မိသားစုဝင်များအား တစ်ဦးလျှင် ငွေကျပ်သုံးသိန်းနှုန်းဖြင့် ထောက်ပံ့ ငွေကျပ် ၁၂ သိန်း၊ လူနေအိမ်တစ်စိတ်တစ်ပိုင်း ပျက်စီးသွားသော နေအိမ်များအတွက် အိမ်ဆောက်ပစ္စည်းဖိုး တစ်အိမ်ထောင်လျှင် ငွေကျပ်ငါးသောင်းနှုန်းဖြင့် ထောက်ပံ့ငွေကျပ် ၃၅၀၀၀၀ စုစုပေါင်း ပံ့ပိုးငွေကျပ်သိန်း ၁၅၅၀၀၀၀ ပေးအပ်ခဲ့ကြောင်း သိရသည်။

ဖုန်ကန်(ပုတာအို)



ဒက္ခိဏသီရိမြို့နယ်၌ အခွန်ပညာပေးဆွေးနွေးပွဲ ကျင်းပ

နေပြည်တော်၊ ဇွန် ၂

ပြည်ထောင်စုနယ်မြေ နေပြည်တော် သီရိ(၅)မြို့နယ် အခွန်ဦးစီးဌာန မှူးရုံးက ဒက္ခိဏသီရိမြို့နယ်အတွင်းရှိ လုပ်ငန်းရှင်များအား တည်ဆဲ အခွန်ဆိုင်ရာ ဥပဒေများ၊ ပြဌာန်းချက်များအပေါ်တွင် အခွန် အမှတ်တံဆိပ် ကပ်နှံခြင်းဆိုင်ရာ ပြဌာန်းချက်များနှင့် စပ်လျဉ်းသည့် အခွန်ပညာပေး ဆွေးနွေးပွဲကို ယနေ့နံနက်ပိုင်းတွင် ဒက္ခိဏသီရိမြို့နယ် အထွေထွေ အုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ဦးစွာ ဒက္ခိဏသီရိမြို့နယ် စီမံအုပ်ချုပ်ရေးအဖွဲ့ဝင် (၁) ဗိုလ်မှူး ကျော်ဇင်အောင်က အမှာစကားပြောကြားပြီး သီရိ(၅) မြို့နယ် အခွန် ဦးစီးဌာနမှူး လက်ထောက်ညွှန်ကြားရေးမှူး ဦးလှငွေက တည်ဆဲအခွန် ဆိုင်ရာ ဥပဒေများ၊ ပြဌာန်းချက်များအပေါ်တွင် အခွန်အမှတ်တံဆိပ် ကပ်နှံ ခြင်းဆိုင်ရာ ပြဌာန်းချက်များအား ရှင်းလင်းပြောကြားသည်။

အောင်သူရဦး(ဒက္ခိဏ)

ပျဉ်းမနားမြို့နယ်၌ မြစ်စမ်းရောင်ရန်ပုံငွေ (နဝမ)အကြိမ်မြောက် ထုတ်ချေး

ပျဉ်းမနား၊ ဇွန် ၂
ပြည်ထောင်စုနယ်မြေ နေပြည်တော် ပျဉ်းမနားမြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက မြစ်စမ်းရောင်ကျေးရွာစီမံကိန်း အရင်း မပျောက် လည်ပတ်ရန်ပုံငွေများ (နဝမ)အကြိမ်မြောက် ထုတ်ချေးခြင်း ကို ယနေ့နံနက်ပိုင်းက ရှမ်းစုလေးကျေးရွာ၌ ထုတ်ချေးပေးသည်။

မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးမှူး ဒေါ်နေခြည်ဇာဝေက ထုတ်ချေးရခြင်း၏ ရည်ရွယ်ချက်များနှင့် အကျိုးကျေးဇူးများကို ရှင်းလင်းပြောကြားပြီး စီမံကိန်းတာဝန်ခံနှင့် ဝန်ထမ်းများက စီမံကိန်းအကြောင်းအရာများကို ရှင်းလင်းပြောကြား



ကာ အရင်းမပျောက်လည်ပတ်ရန်ပုံငွေကျပ် ၄၄ ဒသမ ၇၅ သန်းကို အသင်းသား အသင်းသူ ၁၉၄ ဦးအား အတိုးနှုန်းသက်သာစွာဖြင့် ထုတ်ချေးပေးခဲ့ကြောင်း သိရသည်။

၂၂၂

ရွှေတောင်မြို့နယ်၌ အထွက်တိုး အောင်နိုင်တိုး မျိုးစပါးပေးအပ်ပွဲကျင်းပ

ရွှေတောင်၊ ဇွန် ၂
ပဲခူးတိုင်းဒေသကြီး ရွှေတောင် မြို့နယ်၌ မြို့နယ်သမဝါယမ ဦးစီး ဌာနတွင် သမဝါယမအသင်းစုက ၂၀၂၅-၂၀၂၆ ဘဏ္ဍာနှစ် နိုင်ငံ စီးပွားမြှင့်တင်ရေး ရန်ပုံငွေဖြင့် ၂၀၂၅-၂၀၂၆ မိုးစပါး စီမံကိန်း အတွက် မိုးစပါးစိုက်ပျိုးကြမည့် သမဝါယမအသင်းသား တောင်သူ များအား အထွက်တိုး အောင်နိုင်တိုး စပါးမျိုးများပေးအပ်ပွဲကို ယမန် နေ့ နံနက်ပိုင်းက မြို့နယ်

သမဝါယမဦးစီးဌာနရုံး၌ ကျင်းပ သည်။

ထိုသို့ ပေးအပ်ရာတွင် မြို့နယ် သမဝါယမဦးစီးဌာန ဦးစီးမှူး ဦးဌေးဝင်းက မျိုးစပါးပေးအပ်ရ ခြင်းနှင့် ပတ်သက်၍ ပန်းတိုင် အထွက်နှုန်း ရရှိရေးအတွက် တောင်သူ အထွက်နှုန်းကောင်း တစ်ဧက တင်း ၁၀၀ ကျော်ထွက် ရှိရေး ကြိုးစားဆောင်ရွက်နိုင် ရေး၊ မြို့နယ်စိုက်ပျိုးရေးဦးစီး ဌာန ဦးစီးမှူး ဦးမျိုးအောင်က

စိုက်ပျိုးရေး စနစ်မှန်ကန်ရေး၊ မျိုး၊ မြေ၊ ရေ နည်းစနစ် မှန်ကန် ရေးတို့ကို ရှင်းလင်းပြောကြား သည်။

ယင်းနောက် မြို့နယ်အတွင်းရှိ သမဝါယမအသင်းမှ ၂၀၂၅-၂၀၂၆ မိုးစပါးစီမံကိန်းအတွက် မိုးစပါး စိုက်ပျိုးကြမည့် သမဝါယမအသင်း သားတောင်သူ ၁၈ ဦးအား မြို့နယ် စိုက်ပျိုးရေးဦးစီးဌာန ဦးစီးမှူး ဦးမျိုးအောင်နှင့် မြို့နယ်သမဝါ ယမဦးစီးဌာန ဦးစီးမှူး ဦးဌေးဝင်း



တို့က အထွက်တိုး အောင်နိုင်တိုး မျိုးစပါးမျိုးကို လက်ဝယ်အရောက် ပေးအပ်ခဲ့သည်။(အပေါ်ပုံ) ကိုကိုမင်း(ပြန်/ ဆက်)

အမှန်တကယ်
ကြည့်မည်
အချိန်၌သာ
တိစွာကိုင်စွဲပါ
ကြည့်သူမရှိဘဲ
အချိန်ပြည့်
ဖွင့်ထားခြင်းကို
ရှောင်ကြဉ်ပါ

အဂတိလိုက်စားမှုတိုက်ဖျက်ရေးကော်မရှင်ဥက္ကဋ္ဌ ဦးစစ်အေး ပညာသင်ထောက်ပံ့ငွေပေးအပ်



နေပြည်တော် ဇွန် ၂ ၂၀၂၅-၂၀၂၆ ပညာသင်နှစ်တွင် တက်ရောက်ပညာသင်ကြားကြမည့် ကော်မရှင်ရုံးအဖွဲ့၊ ဦးစီးဌာနများနှင့် ကော်မရှင်ရုံးခွဲများမှ ဝန်ထမ်းများ၏ သားသမီး ကျောင်းသား ကျောင်းသူများအား ပညာသင်ထောက်ပံ့ပေးအပ်ပွဲနှင့် ဝန်ထမ်းများ တွေ့ဆုံသမီးအနားကို ယနေ့နံနက် ၁၀ နာရီတွင် နေပြည်တော်ရှိ အဂတိလိုက်စားမှု တိုက်ဖျက်ရေး ကော်မရှင်ရုံး စုပေါင်းခန်းမ၌ ကျင်းပသည်။

လက်ခံရသူ အခမ်းအနားသို့ ကော်မရှင်ဥက္ကဋ္ဌ ဦးစစ်အေး၊ ကော်မရှင်အတွင်းရေးမှူးနှင့် အဖွဲ့ဝင်များ၊ ကော်မရှင်ရုံးအမြဲတမ်းအတွင်းဝန်၊ ညွှန်ကြားရေးမှူးချုပ်များ၊ အရာထမ်း၊ အမှုထမ်းများ၊ ကျောင်းသား ကျောင်းသူများနှင့် ကျောင်းသားမိဘများ တက်ရောက်ကြသည်။ အခမ်းအနားတွင် ကော်မရှင်ဥက္ကဋ္ဌက အဖွင့်အမှာစကားပြောကြားပြီး ပညာသင်ထောက်ပံ့ငွေများပေးအပ်ရာ တာဝန်ရှိသူများက လက်ခံရယူကြသည်။

ထို့နောက် “မိဘနှင့်သားသမီး ဆရာနှင့်တပည့်လစဉ်စောင့်ရှောက်ထောက်ပံ့ကူညီမှု အစီအစဉ်”အရ ကော်မရှင်ဥက္ကဋ္ဌနှင့် အဖွဲ့ဝင်များ၏ လစဉ်ထောက်ပံ့မှုဖြင့် ဇွန်လအတွက် အမှုထမ်းများအတွက် ထောက်ပံ့ပစ္စည်းများကို ကော်မရှင် အတွင်းရေးမှူးက ပေးအပ်ကာ ကော်မရှင်ဥက္ကဋ္ဌက နိဂုံးချုပ်စကားပြောကြား၍ အခမ်းအနားကို ရုပ်သိမ်းလိုက်သည်။ ထောက်ပံ့ပေးအပ် ကော်မရှင်အနေဖြင့် မူလတန်း၊ အလယ်တန်း၊ အထက်တန်းနှင့် တက္ကသိုလ်အဆင့် ကျောင်းသား ၇၄၀၀၀၀ ကိုလည်းကောင်း၊ ထောက်ပံ့ ပေးအပ်ခဲ့ကြောင်း သတင်းရရှိသည်။ သတင်းစဉ်

ပြည်ထောင်စုနယ်မြေ(နေပြည်တော်)နှင့် မန္တလေးမြို့များအတွင်း ဈေးကားများဖြင့် ကုန်မျိုးစုံများနှင့် သားငါး၊ ဟင်းသီးဟင်းရွက်များ သက်သာသောဈေးနှုန်းများဖြင့် လှည့်လည်ရောင်းချပေးလျက်ရှိ

နေပြည်တော် ဇွန် ၂ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန မြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ် (UMFCCI)၊ မြန်မာနိုင်ငံမြေမြေရေးလုပ်ငန်းအဖွဲ့ချုပ်နှင့် မြန်မာနိုင်ငံငါးလုပ်ငန်းအဖွဲ့ချုပ်တို့၏ ပူးပေါင်းစီစဉ်မှုဖြင့် ဆန်၊ ဆီ၊ ဆား၊ ပဲ၊ ငါး၊ ငါးပိ၊ အမဲသား၊ ဆိတ်သား၊ ကြက်သား၊ ဝက်သား၊ ကြက်ဥ၊ ဘဲဥ စသည့် ကုန်မျိုးစုံများနှင့် ဟင်းသီးဟင်းရွက်များအား ပြည်ထောင်စုနယ်မြေ (နေပြည်တော်) နှင့် မန္တလေးမြို့များအတွင်း ငလျင်ဘေးသင့် ဝန်ထမ်းများနှင့် ပြည်သူများသို့ မတ် ၃၀ ရက်မှ စ၍ သက်သာသော ဈေးနှုန်းများဖြင့် ရောင်းချပေးလျက်ရှိပြီး ဇွန် ၂ ရက်တွင် ၆၃ ရက်မြောက် အဖြစ် ဈေးကားများဖြင့် လှည့်လည် ရောင်းချပေးလျက်ရှိကြောင်း သိရသည်။ ဇွန် ၂ ရက်တွင် ပြည်ထောင်စုနယ်မြေ (နေပြည်တော်)အတွင်း

ငလျင်ဘေးသင့် ဝန်ထမ်းများနှင့် ပြည်သူများသို့ ဆန်ခြောက်ပြည်ပါ(မနောသုခ- Export Quality) ၃၄ အိတ်၊ ဆန် ငါးပြည်ပါ (ဖျာပုံပေါ်ဆန်း) ၁၆ အိတ်၊ ဆီ ၇၂၅ ပိဿာ၊ ဆား ၈ ပိဿာ ၂၅ ကျပ်သား၊ ကုလားပဲ ၂၀ ကျပ်သားပါ အိတ် ၂၈ ထုပ်၊ ငါးပိ ၁ ပိဿာ ၆၀ ကျပ်သား၊ ငါးတံခွန် ၁၀ ကျပ်သားပါ ၁၃ ထုပ်၊ ငါးပုတ်သင် ၁၀ ကျပ်သားပါ ၁၅ ထုပ်၊ ငါးနီတူခြောက် ၁၀ ကျပ်သားပါ ၁၅ ထုပ်၊

အာပဲ့ခြောက် ၁၀ ကျပ်သားပါ ၁၈ ထုပ်၊ ငါးရောင်ခြောက် ၁၀ ကျပ်သားပါ ၁၁ ထုပ်၊ ကြက်ဥ အလုံး ၂၀၀၊ ဘဲဥအလုံး ၅၀၊ ခေါက်ဆွဲခြောက် ကိုးထုပ်တို့ကို ရောင်းချပေးခဲ့ကြောင်းနှင့် နေ့စဉ် ဆက်လက်ရောင်းချပေးသွားမည် ဖြစ်သည်။ အလားတူ ဇွန် ၂ ရက်တွင် မန္တလေးမြို့၌ ဆန် ၂၄ ပြည်ပါ (မနောသုခ) ၁၆ အိတ်၊ စားအုန်းဆီ ပိဿာ ၂၀၀၊ ဆား ၂ ပိဿာ

၅၀ ကျပ်သား၊ ကုလားပဲ ၂၅ ကျပ်သားပါ လေးထုပ်၊ ငါးပိ ၅၀ ကျပ်သား၊ ငါးနီတူခြောက် ၁၀ ကျပ်သား၊ နှစ်ထုပ်၊ အာပဲ့ခြောက် ၁၀ ကျပ်သား၊ ငါးထုပ်၊ ကြက်ဥအလုံး ၂၆၀၊ ဘဲဥအလုံး ၆၈၀ နှင့် ခေါက်ဆွဲခြောက် ၅၅ ထုပ်တို့ကို သက်သာသော ဈေးနှုန်းများဖြင့် လှည့်လည်ရောင်းချပေးခဲ့ပြီး နေ့စဉ်ဆက်လက်ရောင်းချပေးသွားမည်ဖြစ်ကြောင်း သတင်းရရှိသည်။ သတင်းစဉ်



ကိုဗစ် - ၁၉ ရောဂါ ဓာတ်ခွဲအတည်ပြု လူနာသစ် ၁၇ ဦး တွေ့ရှိ (၂-၆-၂၀၂၅) ရက်နေ့၊ ည (၈:၀၀) နာရီ ကျန်းမာရေးဝန်ကြီးဌာနသည် ကိုဗစ်-၁၉ ရောဂါ ဓာတ်ခွဲအတည်ပြု လူနာသစ် ၁၇ ဦး တွေ့ရှိကြောင်း သတင်းရရှိသည်။ (၂၅-၅-၂၀၂၅) ရက်နေ့၊ ည (၈:၀၀)နာရီမှ (၁-၆-၂၀၂၅)ရက်နေ့၊ ည (၈:၀၀)နာရီအထိ ရက်သတ္တပတ်အတွင်း ဓာတ်ခွဲခွဲစစ်မှုအရ စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁၇)ဦး တွေ့ရှိရပါသည်။ ထို့ကြောင့် ရောဂါပိုးတွေ့ရှိမှု ရာခိုင်နှုန်းမှာ (၀.၉၆) ရာခိုင်နှုန်းဖြစ်ပါသည်။ အစီရင်ခံစာလအတွင်း ပြင်းထန်လူနာ၊ အထူးကြပ်မတ် ကုသမှုပေးရသောလူနာနှင့် ကိုဗစ်-၁၉ ရောဂါဖြင့် သေဆုံးလူနာမရှိပါ။ ကိုဗစ်-၁၉ ရောဂါဆိုင်ရာ အသေးစိတ်သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက်စာမျက်နှာ moh.gov.mm တွင် ဝင်ရောက်ကြည့်ရှုနိုင်ပါသည်။ မြန်မာနိုင်ငံရောဂါကာကွယ်ထိန်းချုပ်ရေးဗဟိုဌာန (Myanmar CDC) ပြည်သူ့ကျန်းမာရေးဦးစီးဌာန၊ ကျန်းမာရေးဝန်ကြီးဌာန

၂၀၂၅ - ၂၀၂၆ ပညာသင်နှစ် ကျောင်းဝတ်စုံ၊ စာရေးကိရိယာနှင့် ပညာသင်စရိတ်များ ပေးအပ် ရှေးဦး ဇွန် ၂ စစ်ကိုင်းတိုင်းဒေသကြီး ရှေးဦးမြို့နယ် မြို့မရဲတပ်ဖွဲ့စခန်းတွင် ၂၀၂၅-၂၀၂၆ ပညာသင်နှစ်အတွက် မြန်မာနိုင်ငံရဲတပ်ဖွဲ့ဝင်သားသမီးများနှင့် ပြည်သူ့စစ်မိသားစုဝင် သားသမီးများအား ပညာသင်စရိတ်နှင့် ကျောင်းသုံးပစ္စည်းအား စာရေးကိရိယာ၊ ကျောင်းဝတ်စုံနှင့် မိုးကာ အင်္ကျီများ ထောက်ပံ့ပေးအပ်သည့်အခမ်းအနားကို ယနေ့နံနက် ၉ နာရီက မြို့မရဲစခန်း၌ ပြုလုပ်သည်။ အခမ်းအနားတွင် ရှေးဦးခရိုင်ရဲတပ်ဖွဲ့မှူး ဒုတိယရဲမှူးကြီး ကျော်စင်ထွန်းက အမှာစကားပြောကြားပြီး ခရိုင်ရဲတပ်ဖွဲ့မှူးက တက္ကသိုလ်အဆင့် ကျောင်းသား ကျောင်းသူများအားလည်းကောင်း၊ ဒုတိယခရိုင်ရဲတပ်ဖွဲ့မှူး ဒုတိယရဲမှူးကြီး အောင်ကိုနိုင်က အထက်တန်းအဆင့် ကျောင်းသား ကျောင်းသူ များကိုလည်းကောင်း၊ မြို့နယ်ရဲတပ်ဖွဲ့မှူး ရဲမှူးဟန်ဝင်းလှိုင်က အလယ်တန်းအဆင့် ကျောင်းသား ကျောင်းသူများကိုလည်းကောင်း၊ မြို့မ ရဲတပ်ဖွဲ့စခန်း ဒုရဲမှူး မောင်မောင်နိုင်က မူလတန်းအဆင့် ကျောင်းသား ကျောင်းသူများကိုလည်းကောင်း ပေးအပ်ခဲ့ကြောင်း သိရသည်။ သန်းသန်း(ရှေးဦး)

ပြည်သူ့ကြားက ပြည်သူ့စကား အစီအစဉ်ထုတ်လွှင့်မည် နေပြည်တော် ဇွန် ၂ မျက်မှောက်ကာလတွင် ဖြစ်ပွားလျက်ရှိသော လုံခြုံရေး၊ တရားဥပဒေစိုးမိုးရေးနှင့် အကြမ်းဖက်မှုတားဆီးရေးဆိုင်ရာ ကိစ္စရပ်များနှင့် ပတ်သက်၍ ပရိသတ်များ၏ ရင်တွင်းခံစားချက် စကားသံများကို သခင် FM ၏ “ပြည်သူ့ကြားက ပြည်သူ့စကား” အစီအစဉ်မှ “ပြည်သူ့ကျိစာ တန်ပြန်ခံနေရတဲ့ PDF များ” ခေါင်းစဉ်ဖြင့် ဇွန် ၄ ရက် မွန်းလွဲ ၁ နာရီတွင် ထုတ်လွှင့်တင်ဆက်ပေးသွားမည်ဖြစ်သည်။ လာမည့်အပတ် ဗုဒ္ဓဟူးနေ့ မွန်းလွဲ ၁ နာရီတွင် “ပြည်သူ့ကျိ ရက်ရက်စက်စက် သတိဖြတ်တဲ့ NUG လက်အောက်ခံ PDF အကြမ်းဖက်အဖွဲ့” ခေါင်းစဉ်ဖြင့် ဆွေးနွေးတင်ဆက်မည်ဖြစ်သောကြောင့် ပါဝင်သွေးနွေးလိုသူပရိသတ်များအနေဖြင့် အပတ်စဉ် ကြာသပတေးနေ့ နံနက် ၁၀ နာရီမှ ၁၁ နာရီအတွင်း ဖုန်းနံပါတ် ၀၉-၈၉၀၉၀၉၅၅၅ သို့ အမည်၊ နေရပ်လိပ်စာ၊ အလုပ်အကိုင်နှင့် ပြန်လည်ဆက်သွယ်ရမည့် ဖုန်းနံပါတ်တို့ကို Message ပေးပို့ပါဝင်နိုင်ပြီဖြစ်ကြောင်းနှင့် ပါဝင်လာသည့် ပရိသတ်များ၏ ဖုန်းနံပါတ်များနှင့် ကိုယ်ရေးအချက်အလက်များကို လျှို့ဝှက်ပေးထားမည်ဖြစ်ကြောင်း သိရသည်။ သတင်းစဉ်



ဧရာဝတီတိုင်းဒေသကြီး ဟင်္သာတက္ကသိုလ်တွင် ၂၀၂၄-၂၀၂၅ ပညာသင်နှစ် (ဒုတိယနှစ်ဝက်) ပညာသင်ကာလနှင့် ၂၀၂၅-၂၀၂၆ ပညာသင်နှစ်(ပထမနှစ်ဝက်) ပညာသင်ကာလ ဖွင့်လှစ်သင်ကြားလျက်ရှိရာ ဟင်္သာတက္ကသိုလ် ဆွေ့ပါမောက္ခချုပ် ခေါက်တာခိုင်ခိုင်စန်းနှင့် ပါမောက္ခ(ဌာနမှူး) များ၊ သင်တန်းရေးရာဌာနမှ တာဝန်ရှိသူများက ကျောင်းသားကျောင်းသူများ၏ ကျောင်းတက်ရောက်မှုအခြေအနေများကို လိုက်လံကြည့်ရှုပြီး ရင်းရင်းနှီးနှီး တွေ့ဆုံနက်ဆက် စကားပြောကြားစဉ်။ ခရိုင်(ပြန်/ဆက်)



နိုင်ငံတော်စီမံအုပ်ချုပ်ရေးကောင်စီ ဦးတည်ချက် (၉) ရပ်

၁။ နိုင်ငံရေး

- (က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီ စနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါအတိုင်း အလေးထားလုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရှိကွာဖို့လုံခြုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေး ကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်အား

ကို မဏ္ဍိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍဖြင့်တင်ရေး။

- (ဂ) ပြည်တွင်းစားသုံးဆီ ဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည့်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြင့်မားတိုးတက်စေရေး၊ ကုန်ထုတ်လုပ်မှု အထောက်အကူပြု ပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရည်ကျန်းမာကြံ့ခိုင်ရေးအတွက် ပြည်သူ့အားလုံး အကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ ဖြင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များ အနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလငါးတန်နှင့် ပြည့်စုံသောလူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ ပြည်သူတစ်ယောက်အနေဖြင့် နိုင်ငံတော်ကာကွယ်ရေးတာဝန်ကို ထမ်းဆောင်ခြင်းသည် နိုင်ငံတော်ကြီးတစ်ခုလုံးနှင့် နိုင်ငံသူ၊ နိုင်ငံသားအားလုံးကို ကာကွယ်စောင့်ရှောက်ခြင်းပင်ဖြစ်...

❖ ထိုသို့ဆောင်ရွက်ခြင်းသည် အမျိုးသားရေးတာဝန်လည်းဖြစ်...

❖ နိုင်ငံတော်ကာကွယ်ရေးတွင် အဓိကတာဝန်ရှိသည့် တပ်မတော်ကို ပြည်သူ့အားဖြင့် ပူးပေါင်းကူညီကြရမည်ဖြစ်သကဲ့သို့ ဒို့တာဝန်အရေး ၃ ပါးကို ပြည်သူနှင့် တပ်မတော်အတူတကွ ဦးထမ်းပဲ့ထမ်း တာဝန်ထမ်းဆောင်ကြရမည်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ အောက်တိုဘာလ ၂၅ ရက်နေ့တွင် ပြုလုပ်သော ပြည်ထောင်စုတိုင်းရင်းသားလူမျိုးများ ဖွံ့ဖြိုးရေးတက္ကသိုလ် ပညာရေးသွဲ့ ၅ နှစ်သင်တန်းအမှတ်စဉ်(၆) မှ ကျောင်းသား၊ကျောင်းသူများကို တွေ့ဆုံအမှာစကားပြောကြားမှုမှ ကောက်နုတ်ချက်)

ကချင်ပြည်နယ် မြစ်ကြီးနားမြို့၌ မိုးရွာသွန်းမှုများပြားသောကြောင့် ရပ်ကွက်များအတွင်း ရေကျော်မှုများဖြစ်ပွားသည့် နေရာများသို့ နယ်မြေခံတပ်မတော်သားများက ကူညီကယ်ဆယ်ရေးလုပ်ငန်းများဆောင်ရွက်

နေပြည်တော် ဇွန် ၂
ကချင်ပြည်နယ် မြစ်ကြီးနားမြို့၌ မိုးရွာသွန်းမှုများပြားသောကြောင့် ဇွန် ၁ ရက်မှစ၍ ဧရာဝတီမြစ်ရေမြင့်တက်လာပြီး မြစ်ကမ်းနံဘေးရှိ ရပ်ကွက်၊ ကျေးရွာများအတွင်းသို့ မြစ်ရေများ ဝင်ရောက်ခဲ့ရာ ဇွန် ၁ ရက်တွင် ဧရာဝတီမြစ်ရေချိန် ၁၂၁၈ စင်တီမီတာခန့် မြင့်တက်လာခဲ့သည်။ ယနေ့ မွန်းလွဲ ၁၂ နာရီခွဲအချိန် တိုင်းတာချက်အရ ၁၁၉၅ စင်တီမီတာခန့် လျော့ကျကာ မိုးရိမ်ရေမှတ် ၁၂၀၀ စင်တီမီတာအောက် ၅ စင်တီမီတာခန့် လျော့ကျခဲ့သည်။

အဆိုပါ မြစ်ရေဝင်ရောက်မှု ဖြစ်ပွားရာနေရာများရှိ ဒေသခံပြည်သူများအား ယနေ့တွင် နယ်မြေခံတပ်မတော်သားများက ရေဘေးလွတ်ရာသို့ ရွှေ့ပြောင်းပေးခြင်း၊ သွားလာရန်ခက်ခဲသည့် နေရာများတွင် စက်လှေများ၊ ယာဉ်များဖြင့် ကူညီကယ်ဆယ်ရေးလုပ်ငန်းများ ဆောင်ရွက်ပေးခဲ့သည်။

စာမျက်နှာ ၁၇ ကော်လံ ၅ ၀

မြစ်ကြီးနားမြို့၌ ရပ်ကွက်များအတွင်း ရေကျော်မှုများဖြစ်ပွားသည့် နေရာများသို့ နယ်မြေခံတပ်မတော်သားများ ကူညီကယ်ဆယ်ရေးလုပ်ငန်းများ ဆောင်ရွက်စဉ်။



ဇွန် ၆ ရက်တွင် ကျင်းပမည့် ONE Friday Fights 111 ပြိုင်ပွဲတွင် မြန်မာဖိုက်တာ ဆွန်ရက် တွဲဆိုင်းပါဝင်မည်

ရန်ကုန် ဇွန် ၂
ယခုတစ်ပတ် သောကြာနေ့တွင် ကျင်းပမည့် ONE Friday Fights 111 ပြိုင်ပွဲတွင် မြန်မာဖိုက်တာ ဆွန်ရက် တွဲဆိုင်း ပါဝင်လာမည် ဖြစ်သည်။

ဆွန်ရက်သည် ထိုင်းဖိုက်တာ ပက်ဝီချစ်နှင့် ပြန်လည်ထိုးသတ်

ရမည်ဖြစ်ပြီး မကျော့ တွေ့ဆုံခြင်း ဖြစ်သည်။ ဆွန်ရက်နှင့် ပက်ဝီချစ်သည် ၂၀၂၄ ခုနှစ် ဒီဇင်ဘာတွင် ပထမအကြိမ် တွေ့ဆုံခဲ့ပြီးနောက် ခြောက်လနီးပါး အကြာတွင် ဒုတိယအကြိမ် တွေ့ဆုံခြင်းဖြစ်ကာ ပထမအကြိမ် တွေ့ဆုံရာတွင် စာမျက်နှာ ၁၇ ကော်လံ ၅ ၁

ယနေ့ သတင်းအညွှန်း

အွန်လိုင်းမှတစ်ဆင့် ကုန်ပစ္စည်းများအား တရားမဝင် တင်သွင်းရောင်းချ၍ အကြမ်းဖက်အဖွဲ့များအား ထောက်ပံ့ပေးလျက်ရှိသော ချမ်းမြငြိမ်း (ခ) ချမ်းချမ်း (အဆိုတော်) ၏ ခိုင်းစေမှုဖြင့် တရားမဝင်လုပ်ငန်းများ ပူးပေါင်းဆောင်ရွက်လျက်ရှိသူများအား ဖမ်းဆီးရမိ [ပြည်တွင်းသတင်း](#) [စာ ၁၅](#)

မိုးရွာသွန်းမှုကြောင့် မန်းရွှေစက်တော်ဘုရား အောက်စက်တော်ရာ ရင်ပြင်အထက် မန်းချောင်းရေ တစ်ပေခန့် ပြတ်ကျော်စီးဆင်း

[ပြည်တွင်းသတင်း](#) [စာ ၁၈](#)